
Перадплата «Божым Шляхам» на 1954 г.  ! 


За адзін 











нумар На год 
Францыя 60 фр. 350 фр. 
Англія 1 ш. 10 пэн. 8 шыл. 
Аргэнтына 2 пэз. 10 пэз. 
Аўстралія 2 ш. 10 шый. 
З. Ш. А. 20 цэн. 1 дал. 
Бэльгія 8 б. Фр. 50 б. фр. 
Данія 1 д. кар. б 2. кар. 
Канада 20 цэн. 1 дал.20ц. 
Нямеччына 80 пф. 5 Н. М. 
Швэцыя 1 ш. кар. б ш. кар. 


и 
ў 





Грошы слаць на адрасы: 
У ФРАНЦЫІ: 


Спёдче РозіаІе : Рагіз с. 6287 44 
В. Р. НогозКо Г.ео; 95, гие (Че Эёўугез, 
РАВІЗ УВ. 

У АНГЛІІ: 


Веу. аг. С. 5іроуіс. Магіап Ноцз5е, 
Ауепце, ГОХРОХ Х. 12. 

У АРГЭНТЫНЕ: 

Азосіасіоп Віеіогцза еп Іа Агсепііпа С. Со- 
гопе! Зауоз 2981. 
4, 4е Типіо, Вцепоз Аігез. 

У АЎСТРАЛІІ: 

Мг. ЗасКіеуісх Ропаі, 60; БізВег 5іг. 
Еазі ВВІЗВАХЕ. 0-1. 


НоіІаеп 


У БЭЛЬГІІ: 
М. ГАББё СтегпіайзКі Егапсоі5, Місреіз? 
202. ДООСХАІХ. 


У НЯМЕЧЧЫНЕ: 
Ресрап! Місрае! МозКаІіК. Копію, Х? 135259, 
Р. 5сВ. А. Наппоўвет. 
іа (озіІаг, 


КНІЖКІ ДА НАБЫЦЬЦЯ. 


Лёндане і 
беларускія 


У Беларускіх Каталіцкіх Місіях у 

Парыжы можна купіць наступныя 
кніжкі: 
Друя В. -- Ты і яна. 250 фр -- б шыл. 
а. Л. Гарошка -- Душа 40 фр. -- 1 шыл. 
а Л. Гарошка -- Паходжаньне чалавека 20 фр. - 
10 пэн. 


а. Л. Гарошка -- Сьв. Еўфрасіня -- Прадслава 
Полацкая 150 фр.--- 4 шыл. 
Г-і Я. -- Казкі ЛМ 2 -- 30 фр. 15 пэн. 
Г-і Я. -- Казкі Л 3 30 фр. 15 пэн. 
Равенскі М. Арсеньева Н. -- Магу:іны Божа. Пес- 
ня з нотамі. ---5 фр. З пэн. 


Народная казка -- Музыка і чэрці 40 фр. І шыл. 


Сяднёў М. -- Цень Я Купалы 30 фр. 15 пэн. 

Каваль П. -- Беларусь у датах, ліках і фактах 
(друг. выд.) 450 фр. -- 13 шыл. 

Змагар А. -- Случчакі-Апавяданьне- 100 фр. 2 ш. 


Змагар А. -- Рэпка-казка -- 30 фр. 15 пэн. 
Малітаўнік «Божым шляхам» 80 фр. 2 шыл. 
Малітаўнік «НоІав Рц5у» 200 фр. Э шыл. 
Камплет часапісу «Божым шляхам» за мінулыя га- 
ды 2500 фр. -- 2 ф. і 10 шыл. 


М. Вардапохіс -- “УеізегиЙепізсВег НСсі- 
та!. ГугіК -- 50 фр. 2 шыл. 


Зьвяртацца на адрасы: У Францыі: 


В. Р. НогозКо І.ео, 95, гие (е Эёугез. 
Рагіз “І. 


У Англіі: Веу. «г. С. Зіроуіс, Магіап 
Ноц5е, НоІ4еп Ауепце, ГОХРОХ ХК. 192. 


У Нямеччыне: “УеіззгиубВепізсВег Сагі(аз- 
Зіеп5і іп РецізсЫапа. (20Ь) (тозІаг/Наіх, 
зопатегуоПІепзігаззе 1 А. 





З беларускае народнае мудрасьці 


Ехаўшы бачком, ні з кім ее зачэпішся. 

Ён за пяць грошаў пехатою вош да Смаленску 
пагоніць (Аб скнэры). 

Жаба квекча, сваё балота хваліць. 

Жаласьнікаў многа, да памоцнікаў мала. 

Жартаваць вольна. да не калоць больна. 

Жонка ня лапаць, з нагі ня скінеш. 

Жуда бядзе ня помач. 

Жыві добра з людзьмі: з добрымі для дабрссь- 
ці, а з ліхімі для злосьці. 

Жыві проста, пражывеш гадоў со ста. 

Жыві так, каб другім было добра з табою. а 
1абе з імі. 
Жывому чалавеку ўсяго патрэба. 


Жыцьцё да жыцьця ня прыходзіцца, як чалавек да 
чалавека. 

Жыцьцё, як дарога; прасі Бога. 

За аднаго вучонага дзесяць нявучоных даюць і 10 
не бяруць. 

За аднаго разумнага сто дурняў даюць, да іх 
браць ня хочуць. 

За баляваньнем сьледам ходзіць галадаваньне. 

Забіла-б баба лося, каб удглося. 

Забыўся аб Богу і Бог аб ім забыўся. 

З адважным добра іў лес ісьці. 

За дабро дабром плаціць трэба. 

З адным Богам на сто ворагаў. 

За камаром не ганяйся з тапаром. 


БО ЖЫМ 


ШЛЯХАМ 

Вялікодны настрой 

Ці варта гаварыць аб вялікодным настроі леньня людзтва з няволі граху. Гэта сьвята, у 

пасьля Вялікадня? Бязумоўна што так! Гэткую якім выявілася бязьмежная Божая любоў да лю- 


думку мае на ўвеце і Царква, калі сьвяткаваньне 
Уваскрасеньея Хрыста прадаўжае праз цэлы ты- 
дзень, а ў далейшым яшчэ мае ў некаторых абра- 
рах пасьлясьвяточныя службы аж да серады пе- 
рад Ушэсьцем, калі ўласьціва адбываецца служба 
«адданьня Пасхі». 

Варта часта пераносіцца думкаю да гэтага 
найбольшага хрысьціянскага сьвята і чэрпаць з 
яго ўсё тое багацьце ласкаў, якія адтуль выплы- 
ваюць. А гэтае багацьце нявычарпальнае і даступ- 
нае кожнаму верніку. У цэркавах усходняга абра- 
ду гэтую даступнасьць выказваецца вобразна ці- 
кавым звычаем, што праз цэлы вялікодны так зва- 
ны сьветлы Тыдзень увесь час астаюцца адчыне- 
нымі ўсе дзьверы ў іконастасе і ўсе багаслужэнь- 
ні маюць выключна радасны характар. Калі сучас- 
нае жыцьцё нам прыносіць мала радасных хвілі- 
наў, дык як-жа не зьвяртацца да крыніцы нявы- 
чарпальнае радасьці, да сьвята Уваскрасеньня 
Хрыста? Як не карыстаць з таго нябеснага дару, 
які сам Бог пасылае людзям праз Сваю Царкву?! 


Найглыбейшаю асноваю сапраўднае радасьці 
ёсьць нутраны, духовы настрой чалавека. І якраз 
да вытварэньня такога настрою можна знайсьці 
непахісныя асновы ў факце ўвайскрасеньня 
Хрыста. 

Трэба сабе толькі ўсьведаміць сапраўдны сэнс 
сьвята Уваскрасеньня Хрыста, каб убачыць віда- 
вочна, якую радасьць яно можа даць. Трэба зьвяр- 
нуць увагу на самы зьмест сьвята, а не на супра- 
ваджальныя хатныя звычаі. Гэты мамэнт неабход- 
на падчыркнуць, бо ў сучасным зматэрыялізава- 
ваным сьвеце неадзін нават шчыры вернік па пры- 
вычцы зьвяртае больш увагі на сытна накрыты 
стол, на чыстую вопратку, гасьцяваньне, як на са- 
чы зьмест сьвята. Гэткім чынам усё тое, што толькі 
прынагадна суправаджае сьвята, каб выказаць 
нутраны вялікодны настрой, займае першае мей- 
сца, а істонае з самога сьвята йдзе ў цень, калі ў 
сапраўднасьці павінна быць наадварот. 

Першае мейсца заўсёды належыцца найваж- 
нейшаму, а ў сьвяце Уваскрасеньня Хрыста най- 
больш істотным ёсьць тое, што гэта ёсьць сьвята, 
калі Хрыстос адчыніў дзьверы раю, даканаў збаў- 


дзей і выявілася, што яна перамагае злобу, што 
цярпеньню будзе канец. 

Нашае жыцьцё не канчаецца тут на зямлі; яно 
тут толькі пачынаецца, прайходзіць час пробы, 
каб заслужыць на вечнае шчасьце ў небе. Хрыс- 
тос цярпеў -- і мы мусім цярпець, але Хрыстос 
уваскрос і мы ўваскросьнем. І што пасьля гэтага 
могуць знацыць хвіліны цяжкасьцяў у дачасным 
жыцьці? Нічога! Сьведамасьць таго, што цяр- 
пеньне ёсьць толькі дачасным і пераходным зья- 
вішчам для тых, хто захоўвае Божыя прыказань- 
ні, дае нязломную сілу пераносіць усе дачасныя 
бядоты, усе нявыгоды, ня схіляючы на дол галавы. 

Старацца, каб на Вялікдзень мець чыстую во- 
пратку, гэта добра, але пры гэтым забыцца ачысь- 
ціць сваю душу ад грахоўнага бруду, ёсьць прос- 
та супярэчным самому сэнсу сьвята. Добра на 
Вялікдзень мець сытна застаўлены стол, але насы- 
ціць толькі смачнымі стравамі жывот, а забыцца 
аб страве для свае душы, аб сьвятым Прычасьцю 
-- гэта крайне неразумна. І што вартае стараньне 
аб добрым прыняцьці госьцяў, калі ня прыймеш 


у сваё сэрца найбольшага Госьця --- эўхарысты- 
чнага Хрыста, свайго ўкрытага Бога і Валадара 
сусьвету?! 


Калі хто па сапраўднаму адсьвяткуе Вялік- 
дзень, дык для яго сьвяточны настрой трывае 
вельмі доўга. Калі-ж хто дзеля нейкіх уважлівых 
прычынаў ня змог адсьвяткаваць гэтага сьвята, 
дык мае нагоду зрабіць гэта праз увесь пасьвя- 
точны час, які Каталіцкая Царква прадаўжае аж 
да Сёмухі. 

Хто ня ведае, як важным дзейнікам у жыцьці 
ёсьць радасьць! А шчырую радасьць дае чалаве- 
ку чыстае сымленьне, тады як грэх уносіць у душу 
чалавека мярцьвечу. Таму грэшнікі сгараюцца 
шукаць радасьць рознымі штучнымі і часта грэш- 
нымі спосабамі, спрычыняючы тым самым яшчэ 


горшае абцяжаньне свайго сумленьня. Ёсьць 
толькі адзіны спосаб адцяжыць і ачысьціць сум- 
леньне -- гэта шчырая сьвятая Споведзь -- яна 


ня толькі лечыць раны спрычыненыя грахом, але 
і адраджае духовае жыцьцё і дае шчырую ра- 
дасьць. Вось таму і вымагаецца, каб перад тым 


р 


як сесьці за вялікодны стол; перш выспаведацца, 
адрадзіцца духова. 

Якраз у часе сьвяткаваньня Вялікадня Ў пры- 
родзе можна бачыць мноства сымбаляў адра- 
джэньня; тады расьліны прабуджаюцца ад зімова- 
га сну, прабуджаюцца так-жа і тыя жывёлы, якія 
узімку спалі; вяртаюцца з выраю птушкі, каб 
уславіць сваім сьпевам прыход новае вясны. У 
зьзяньні веснавога сонца радасна ўсьміхаецца 
зямля, убіраючыся ў новыя кветкі і сугучна з ею 
можа радасна ўсьміхацца той, што годна адсьвят- 
каваў сьвята Уваскрасеньня Хрыста. 


Ведаючы, як зганьблены, патаптаны грубаю сі- 
лаю ды подступамі, замучаны Хрыстос, уваскрос 
у славе і велічы, каб даць магчымасьць усім лю- 
дзям асягнуць вечнае шчасьце -- мы йдзём да 
Яго, каб удзельнічаць у Ягоным вечным шчасьці, 
ідзём праз усе цяжкасьці і перашкоды і ўжо са- 
мая сьведамасьць таго, што йдзём добрым шляхам, 
дае магчымасьць перажываць у дачасным жыцьці 
хвіліны нявымоўнае радасьці, 


а. Леў 





ІСУС ХРЫСТОС 


Што значыць імя ІСУС? Што -- ХРЫСТОС? 
Слова Ісус паходзіць ад гэбрайскага слова Ёшуа, 
што значыць Збавіцель, а Хрыстос -- гэта грэцкге 
слова урібтбс, што азначае Памазаны. 

Сваё імя Ісус атрымаў з волі Айца Нябеснага 
яшчэ перад народжаньнем. Арханёл Гаўрыіл пад- 
час дабравешчаньня казаў Марыі: «Ня бойся, Ма- 
рыя, бо ты зачнеш у лоне і народзіш Сына і наза- 
веш Яму імя: Ісус» (Лук. І. 31). Падобна кажа і 
эвангэліст Матэй (1, 21). 

Сьв. Бэрнард кажа: «Ісус насіў імя поўнае зна- 
чэньня і выразьлівасьці». Гэта значыць, што самым 
сваім іменем Ісус выказаў тую місію, якую Ён меў 
выканаць: даць збаўленьне сьвету. 

Апостал Павал у лісьце да жыдоў так пера- 
казваў зварот Хрыста да Бога-Айца: «Уступаючы 
ў сьвет так казаў: ахвяраў і дараў Ты не захацеў, 
але цела Мне падрыхтаваў. Цэлапаленьні за грахі 
Табе не падабаліся. Тады Я сказаў: Вось іду, як на 
пачатку кнігі напісана аба Мне, каб чыніць, Божа, 
волю Тваю» (Жыд. Х, 5-7). Гэтымі словамі апостал 
выказвае настрой Ісуса Хрыста ў самую хвіліну 
Яго ўцелаўленьня. Гэта была ахвяра Хрыста з Са- 
мога Сябе. Ён на пачатку ўцелаўленьне злажыў 
сябе на аўтар як цэлапальную ахвяру толькі дум- 
каю, сэрцам, пастанаўленьнем, а даканаў яе чынам 
на крыжы ўканцы туземскага жыцьця. 

Выкананьне свае збаўчае місіі Ісус зьдзейсьніў 
з радасьцю. Псальмапевец бачучы наперад гэты 
мамэнт, піша: «Цешыцца, як волат, што кінуўся 
прабегчы свой шлях» (Пс. ХУШ, 6). Гэтым волатам 
тут ёсьць сам Ісус Хрыстос. Радасьць вялікая была 
ў Яго сэрцы, бо вялікую цэлапальную ахвяру з 
Сябе Самога меў прынесьці ня з прымусу, але з 
любові да свайго Нябеснага Айца і да людзей. Дзе 
любоў, там заўсёды радасьць нават у найбольшых 
цярпеньнях, цяжкасьцях, катаваньнях, сьмерці на 
крыжы, на кастры! 

Ісус Хрыстос прыйшоў даць задосыцьучы- 
неньне свайму Нябеснаму Айцу за грахі Ўсяго 
людзтва, таму і кажа прарок Ісаія: «Госпад узла- 
жыў на Яго бясчынствы ўсіх нас» (Іс. І.І, 6). 


Таму Ісус Хрыстос і цярпеў не за кагосьці аднаго 
з нас, але за кожнага паасобку і за ўсіх разам. 
Таму і цярпеньні Яго былі бязьмежныя. Той-жа 
прарок Ісаія аб цярпячым Ісусе кажа: «Няма ў Ім 
ні хараства, ні прыгажосьці... Ён быў зранены за 
нашыя бясчынствы і скрышаны за нашыя злочы- 
ны» -- цэлая 53-я глава прысьвечана апісаньню 
Ісусавых цярпеньняў, і гэта прарок рабіў не як 
просты пісьменьнік, але з натхненьня Сьвятога 
Духа. 

Усе ўчынкі, намеры і думкі, кожны рух Ісу- 
савага сэрца паходзілі ад Боскае асобы ў Ім (сьвя- 
тая і непамыльная вера вучыць нас, што ў Ім была 
адна Асоба.але з дзьвюмя натурамі: боскай і людз- 
кай) і таму мелі бязьмежную вартасьць. Дзеля 
гэтага Ісус мог збавіць сьвет нават найменшым 
сваім актам; даць поўнае задосыцьучыненьне 
свайму Нябеснаму Айцу за нашыя грахі. Аднак 
у сваёй бязьмежнай любові Ён прыняў цяжкія 
цярпеньні, каб мы ўбачылі, як Ён нас любіць і 
стараліся любіць Яго такою-ж любоўю і гэтак-жа 
любіць сваіх бліжніх. 

Сваім бязьмежным цярпеньнем і сваею любоўю 
Хрыстос выслужыў нам збаўленьне, вечнае жыць- 
цё ў нябесным шчасьці. Што-ж тэта заслуга на- 
агул? Гэта права да заплаты і нагароды. Пасьля 
таго, як Хрыстос цярпеў і памёр за нас на Кры- 
жы, як наш Збавіцель, мы маем права да неба, да 
вечнага шчасьця, да радасьці агляданьня тварам 
у твар Трыадзінага Бога на векі вечныя. 

Але як? На якой аснове Хрыстос мог тэта 
зрабіць, калі мы ведаем, што асоба сваімі дзеянь- 
нямі заслугоўвае нагароду перадусім для сябе? 
-- А на той аснове, што Хрыстос прыйшоў на 
гэты сьвет не як прыватная асоба, а як галава 
Ўсяго людзтва, як другі Адам, для збаўленьня і 
адраджэньня людзтва. І як праз першага Адама, 
галаву людзтва па прыродзе, першародны грэх 
перайшоў на ўсіх людзей, так праз другога Ада- 
ма, Ісуса Хрыста, галаву людзтва па Божай збаў- 
ляючай ласцы, даецца кожнаму з нас збаўленьне 
і жыцьцё Ў сілу Хрыстовых заслугаў, калі мы іх 


шо 


не адкідам, ате прыймаем з вераю, надзеяй і лю- 
боўю ды стараемся карыстаць з багацьця новага 
надпрыроднага сьвету, данага нам на “заўсёды. 
Таму і піша апостал Павал: «Калі мы, будучы во- 
рагамі, памірыліся з Богам праз сьмерць Яго Сы- 
на; то тымбольш памірыўшыся, мы збаўляемся ў 
жыцьці Ягоным. Ды ня толькі гэта, але і хвалімся 
Богам праз Госпада нашага Ісуса Хрыста, праз 
Якога мы сёньня атрымалі прымірэньне.. Дзеля 
гэтага, як праз аднаго чалавека грэх увайшоў у 
сьвет, і праз грэх сьмерць, гэтак і сьмерць перай- 
шла на ўсіх людзей, бо ў ім усе зграшылі... Але 
ня так як правіна гэтак і дар ласкі. Бо калі праз 
аднато памерлі многія, дык шмат больш ласка Бо- 
жая і дар ласкі аднаго чалавека, Ісуса Хрыста, 
аплывае багацьцем для многіх» (Рым. У, 10-15). 
Крыху далей тэтую думку апостал выказвае яшчэ 
ясьней: «Як праз непаслухмянасьць аднаго чала- 
века шматлікія зрабіліся грэшнікамі, так і праз 
паслухмянасьць аднаго шматлікія зрабіліся пра- 
веднымі» (Рым. У, 19). 

Адгэтуль ясна відаць, што ўсё багацьцё над- 
прыроднага жыцьця, якое цяпер маем, усё гэта 
выплывае ад Ісуса Хрыста ў сілу Яго бесканечных 
заслугаў. І тое, што чыніць Ягоныя заслугі бяскон- 
ца вартаснымі перад Нябесным Айцом, а перад 
сьветам нязьмерна прыгожымі, дык гэта Яго сва- 
бода і любоў, з якімі Ён для нас цярпеў і аддаў 
сваё жыцьцё. Там няма заслугаў і няма задава- 
леньня, дзе пануюць прымус, гвалт і няволя, таму 
Ў сьв. Пісаньні падчыркаваецца, што Хрыстос 


зыйшбў на зямлю дабравольна: «Вось іду... чы- 
ніць, Божа, волю Тваю» (Жыд. Х, 7). 
Людзі ад вякоў мелі сьведамасьць, што за 


свае грахі неабходна перапрасіць Бога і выяўлялі 
гэтае перакананьне, прыносячы Богу розныя ахвя- 
ы. У старым Запавеце ў ахвяры складалі розныя 
расьліны, плады палёў і садоў ды розныя жывёлы. 


Але таму, што ніякая ахвяра з сатвораных рэчаў 
і істотаў йя была суразьмерная да таго, каб за- 
досыцьучыніць за зьнявагу Бога учыненую гра- 
хом, дык яны не маглі замасьціць прорвы, якую 
Учыніў грэх між Богам і чалавекам і калі нават 
гэтыя дробныя ахвяры прыносіліся часта людзьмі 
з нячыстым сумленьнем, дык Бог вуснамі прарока 
казаў: «Недаспадобы Мне прыношаньні з рук ва- 
шых. Бо ад усходу сонца да захаду будзе вялікае 
Маё Імя між народамі і на ўсякім мейсцы будуць 
прыносіць і ахвароўваць Майму Імені чыстую 
ахвяру» (Малахія, 1, 10-11). І гэтаю чыстаю, вя- 
лікаю і сьвятою ахвяраю за людзтва стаўся Ісус 
Хрыстос. 

Як кожная ахвяра вымагае сьвятара, для 
яе выкананьня, таксама і найвялікшая з усіх ахвя- 
раў -- Ахвяра Збавіцеля вымагала сьвятара і пры 
тым сьвятара найбольшага, боскага. І гэтым бос- 
кім сьвятаром ёсьць сам Ісус Хрыстос. Таму і на- 
зываецца Ён -- Памазаным, або Памазанікам, бо 
ўжо ў часох старога Запавету памазаньне сьвя- 
чаным алеем належала да абраду пасьвячэньня ў 
сьвятары. Ісус, як сьвятар для прынясеньня бос- 
кае ахвяры быў памазаны Духам Сьвятым у часе 
свайго ўцелаўленьня. 

З Хрыстовых заслугаў і збаўчых ласкаў нам 
трэба карыстаць з Глыбокаю вераю, моцнаю на- 
дзеяю і гарачаю любоўю, каб самым стацца па- 
добнымі нашаму вялікаму ўзору -- Ісусу Хрысту. 
Госпад Бог вымагае ад нас гэтага, бо Ён нас 
«прызначыў, каб сталіся падобнымі да вобразу 
Сына Яго» (Рым. УШ, 29). І ў асяганьні гэтага 
падабенства будзе нашае збаўленьне, наша веч- 
нае шчасьце, як кожнага паасобку, так і ўсіх агу- 
лам, а тым самым і нашае дарагое бацькаўшчыны 
Беларусі. 


а. Я. Тарасэвіч 





ІКОНА-АБРАЗ 


На старонках беларускае прэсы нярэдка адну 
і тую самую рэч называюць рознымі імёнамі. Не 
ўвайходзячы ў тэарэтычныя разважаньні што да 
гэтага зьявішча, варата выясьніць хоць адзін кан- 
крэтны выпадак, каб прычыніцца да зыменшаньня 
непажаданых моўных разьбежнасьцяў. 

Ня так даўно некаторыя чытачы зьвярнулі 
увагу, чаму адну і тую самую рэч адны называлі 
іконаю, і другія абразом? 

Ёсьць дзьве галаўнейшыя прычыны пакое разь- 
бежнасьці ў назовах. Першая -- што некаторыя 
самую ікону ўважаюць за нешта тыпічна расей- 
скае, а тым самым і ў слове «ікона» адчуваюць 
якісьці расейскі пах, таму і выяўляюць нахіл уні- 
каць яго ў беларускай мове. А другая -- гэта 
нязнаньне розьніцы між іконаю і абразом. Цяпер, 


калі публікуецца сьпіс цудатворных беларускіх 
іконаў, неабходна так-жа выясніць і тэрміналёгію 
для іх азначэньня. 

Слова «ікона» ёсьць грэцкім словам ёх бу 
у стараславянскай вымове і яно сёньня ўжываецца 
даслоўна: ўва ўсіх літаратурных мовах сьвету, як 

іншамоўнае слова грэцкага паходжаньня. Тым 
самым і ў расейскай мове яно ёсьць толькі інша- 
моўным словам. 

Беларускае слова «абраз» ёсьць дакладным і 
добрым перакладам грэцкага слова сіх фу і 
таму, калі яго ўжываць замест слова ікона, дык 
гэта ня будзе ніякай памылкай, але ў некаторых 
выпадках мова можа шмат траціць на сваёй да- 
кладнасьці. Да таго слсва «абрзз» ня ёсьць вы- 
ключна беларускім, бо Ў расейскай мове ёсьць 

«абраз» і Ў польскай «оргаг». Падобна і Ў 
іншых мовах, ёсьць адпаведнік да гэтага слова, а 
калі яны яшчэ ўжываюць слова «ікона», дык гэта 
таму, што яно служыць да азначэньня асаблівага 
абразу, для якога нельга знайсьці больш адпавед- 
нага слова, як гэтае агульнапрынятае грэцкае 
слова і ў агульнапрынятым значэньні. 

Агулам абразом называецца кожны твор вы- 
яўленчага мастацтва так сьвецкага, як і рэлігійна- 
га. Але калі трэба дакладней азначыць творы ма- 
стацтва, дык тады ўжываецца больш дакладная 
тэрміналёгія, якая ўдакладнівае зьмест, тэхніку і 
стыль абразсў. І так паводля зьместу абразоў раз- 
розьніваюць: партрэты, краявіды, груповыя сцэ- 
ны, натюрморты і рэлігійнага зьместу; паводля 
тэхнікі --- іконапісь, мініяцюры, акварэлі, графіка, 
пастэлі, фрэскі і інш.; паводля стылю -- іконы, 
малюнкі розных школаў: клясыкі, рэнэсансу, ба- 
роко, мадэрныя; карыкатуры і інш. 

З гэтага кароткага і сухога пералічэньня мож- 
на бачыць, што ікона -- гэта абраз рэлігійнага 
зьместу намаляваны паводля спэцыяльнае тэхнікі 
і мае сваеасаблівы стыль. І стыль ёсьць найбольш 
характэрны для іконы як такое, 

Якія-ж характэрныя азнакі стылю іконаў? 
Гэта ёсьць стыль старога бізантыйскага выяўлен- 
чага мастацтва, якое яшчэ ня мела пэрспэктывы 
і таму абразы мелі плоскасны характар. Гэта зна- 
чыць, што прастор у глыб і далячыню або зусім не 
азначаўся, або азначаўся толькі сумарычна. 
Калі-ж у некаторых іконах трэба было абавязкава 
неяк азначыць прастор дык да гэтага ўжывалася 
так зв. адваротная пэрспэктыва. 

Постаці сьвятых на іконах маюць пераважна 
франтальную паставу, невялікі зварот галавы да- 
зваляўся толькі ў груповых кампазіцыях; гэтым і 
тлумачыцца тое зьявішча, што вочы сьвятога з 
іконы заўсёды зьвернены да глядзельніка, ці ён 
будзе стаяць перад іконай, ці збоку. 

Ікона мае заўсёды нейкую ідэю, якую выказ- 
вае шматлікімі сымбалямі, дзеля гэтага каб магчы 
належна ацаніць нейкую ікону, трэба перш яе доб- 
ра зразумець. Дзякуючы сымбалям іконапісцы 
змаглі выказваць розныя пачуцьці сьвятых, за- 
хоўваючы заўсёды супакой іхных абліччаў. 

Земскае красы аблічча, рэальнасьці, асабістае 


характэрыстыкі намаляваных постацяў нельга 
шукаць у іконах, бо яны маюць на чэце выказаць 
веліч сьвятасьці і веліч вечных ідэалаў і гэта ста- 
раюцца асягнуць праз надземскі супакой абліччаў, 
суровасьць паставаў, раскошную і багатую колер- 
насьць і часта праз залатое тло. 

На працягу вякоў іконапісны стыль крыху 
мяняўся, але ня шмат. У УШ веку лютавала ў Бі- 
зантыйскай імпэрыі гэрэзія іконаборства. Тады ў 
змаганьні з гэрэзіяй усталена асноўныя вытыч- 
ныя для іконапіснае тэхнікі і стылю. Тады-ж уда- 
кладнена каталіцкую навуку адносна пашаны іко- 
наў. У тым часе іконопіснае мастацтва было на- 
блізілася да дагматызму, дакладна азначаючы 
зьмест і мэту розных тыпаў іконаў. У гэтай фор- 
ме бізантыйскае рэлігійнае мастацтва было пашы- 
рана ня толькі на Усходзе, але і на Захадзе і ў 
такой форме прыйшло на Беларусь разам з хры- 
сьціянствам, што якраз у тым часе пачало прані- 
каць на нашыя землі. 

Ад прыняцьця хрысьціянства да ХУ в. на Бе- 
ларусі бізантыйскае мастацтва было амаль уся- 
Уладным. Кажам «амаль», бо нават і ў першых 
беларускіх мастацкіх творах сьледны паважныя 
ўплывы беларускага народнага мастацтва, якія 
характэрызуюцца ў злагоджаньні бізантыйскае 
строгасьці ў паставах сьвятых. Калі-ж пачынаючы 
ад канца ХУ в. на Беларусь пачаў пранікаць стыль 
рэнэсансу, дык ён ня выціснуў бізантыйскага мас- 
тацтва, але вытварылася цікавае спалучэньне: пос- 
таці сьвятых на іконах «зарухаліся», «ажывіліся», 
зьявілася рэльефнасьць аблічча і цела, а праз !1э- 
та зьменшылася патрэба сымболікі. Аднак асноў- 
ныя рысы іконапіснга мастацтва асталіся. 

У навейшых часох на Беларусі зьявілася 
мноства звычайных малюнкаў рэлігійнага зьместу, 
якія няраз вешаліся на покуці побач іконаў; але 
гэтыя абразы і абразкі рэлігійнага зьместу лёгка 
адрозьніць ад іконаў. 

Дзеля гэтага, калі гаворыцца аб абразох, якія 
маюць азнакі іконапіснага стылю, і перадусім, ка- 
лі гаворыцца аб старых цудатворных абразох, 
якія ў мастацтве агульна называюцца іконамі, 
дык неабходна і трымацца гэтага назову ў дачы- 
неньні да іх. 

а. Л. Гарошка 





Цудатворныя іконы Божае Маці на Беларусі 
(Працяг) 


Забельская. Паходзіць з ХХІІ ст. На іконе Ба- 
гародзіца забражана на ўвесь рост з Дзіцяткам 
на руках. Леваруч Багародзіцца крыж і сьв. Мі- 
калай, а праваруч апосталы і сьвятыя: Альжбета, 
Якім і Ганна. Адносна ян пачатку ёсьць цікавы пе- 
раказ. У часе памору статку ў Случчыне селяні- 
ну з в. Забелы зьявілася ў сьне Божая Маці і ка- 


зала, каб ён аддаў на ўбой адзінгга вала шта ў 
яго яшчэ астаўся, а шкуру каб занёс у Слуцк 
для намаляваньня іконы. Калі селянін з шкураю 
вала Ўўвайходзіў у горад, яго пераняў мастак і, 
узяўшы шкуру, казаў што ведае, з якім намерам 
селянін ідзе. Калі ікону павешана ў Забельскай 
царкве, памор спыніўся. Дня сьвяткаваньня ня мае. 


4. 


Заслаўская. Мяйсцовая традыцыя кажа, што 
гэтая ікона вельмі старая, аж з Х стагодзьдзя і 
мае зьвязок з Рагнедаю. Знайходзілася ўвесь час 
у царкве Ражства Багародзіцы ў Заслаўі Менскае 
акругі. Сьвяткаваньне 8(21) верасьня. 

Казімерская. Паходзіла праўдападобна з ХУЙ 
ст. і знайходзілася ў Усьпенскай царкве мяст. 
Казімераўка ў Меншчыне. За часоў Вуніі там быў 
манастыр і ў манастырскай хроніцы былі запісаны 
цуды ад 1720 да 1764 г. Па скасаваньні Вуніі іко- 
на тайком была зьнішчана. Дня сьвяткаваньня ня 
мае. 

Каложская. Гэта копія Віленскае одзігітрыі, 
зробленая ў ХЧІІ ст. Да 1853 г. яна знайходзіла- 





ся ў Каложскай царкве ў Горадні, а калі тая цар- 
ква часткова абрушылася ў Нёман, ікону перане- 
сена ў Горадзенскі Барысаглебскі манастыр. 
Сьвяткаваньне 9(22). ліпеня. 

Каменская. Знайходзілася ў Прэабражэнскай 
царкве ў в. Каменка Менскае епархіі. Дня сьзят- 
каваньня ня мае. 

Канковіцкая. Ікона намалёвана на медным 
лісьце. Яе знойдзена на ліпавым дрэве ля кало- 
дзезя ў в. Канковічы каля Петрыкава ды перанесе- 
на ў мяйсцовую царкву Ражства Багародзіцы 
Менскае епархіі. На другім баку меднага ліста 
намаляваны Нерукатворны Спас. Дня сьвяткавань- 
ня ня мае. 

Клецкая. Гэта старая ікона, якая ад няпамят- 
ных часоў знайходзілася ў Пакроўскай царкве, а 
потым была перанесена ў Васкрасенскую царкву. 
Калі ў часе швэдзкае вайны швэды былі ўвялі ў 
царкву коні, дык іх не маглі адтуль вывесьці і па- 
куль ваўтузіліся з коньмі надыйшоў адзьдзел вой- 
ска Рэчыпаспалітае і зьнішчыў швэдаў. Дня сьвят- 
каваньня ікона ня маг. 


Кодэнская. Знайходзіцца ў мястэчку Кодно над 
Бугам, яе меў туды прывезьці з Рыму князь Мі- 
калай Сапега ў 1620 г. Сьвяткаваньне 8(21) ве- 
расьня. 


Корсунская-Эфэская. Гэта ікона, якую на 
просьбу сьв. Еўфрасіні Полацкае прыслалі Ў По- 
лацк імп. Мануіл і патрыях Лука. Паводля расейс- 
кіх гісторыкаў гэтую ікону ў 1239 г. дачка полац- 
ксга князя Брачыслава, выходзячы замуж за мас- 
коўскага князя Аляксандра Неўскага, мела пера- 
несьці ў Тарапец, дзе яна і асталася. Нават ка- 
лісь меў быць сьпісаны акт аб перанясеньні. Па- 
водля іншых вестак, запісаных у Кульчыцкага, 
ікону меў забраць галіцкі князь Леў і перанесьці 
ў Бэльзу, адкуль у 1389 г. яе перанесена ў Чэнс- 
тахову, але аб паходжаньні Чэнстахоўскае іконы 
ёсьць яшчэ два іншыя пераказы. Сьвяткаваньне 
9(22) кастрычніка. 

Краснатоцкая. Паходзіць з ХУІ ст. і знайхо- 
дзілася ў Краснатоцкім жаночым манастыры Са- 
кольскага раёну Горадзенскае акр. Дня 7. Х. 1877 
г. уславілася выцячэньнем міра. Сьвяткаваньне 
7 (20) кастрычніка і на Сёмуху. 

Крупецкая. Да 1612 г. знайходзілася ў каплі- 
цы каля в. Крупіцы 5 км. ад Менску. Потым была 








перанесена ў мяйсцовую Пакроўскую царкву. 
Уславілася аздараўленьнем шматлікіх хворых. 
Сьвяткаваньне 1(14) лістапада. 

Купятыцкая, яна так-жа называецца Крыж 


Багародзіцы. Гэта невялкі бронзавы крыж, пася- 
рэдзіне якога рэльефна выступае постаць Багаро- 
дзіцы з боскім Дзіцяткам на левай руцэ, а ў кан- 
цавінах крыжа выступаюць абразы Бога-Айца, 
Збавіцеля і Багародзіцы бяз Дзіцятка. Знайшла 


С. Б-- 





гэты крыж у 1182 г. дзяўчынка Ганна ля в. Купя- 
тычы Пінскае акр. ў лесе, дзе пасьвіла статак. На 
мейсцы знахадкі пабудована царкву, калі потым 
татары царкву былі спалілі, дык крыж на нека- 
торы час быў зьнік і толькі па некалькі гадох 
знайшоў яго падарожны Якім. У 1629 г. у Купя- 
тычах паўстаў манастыр і крыж знайходзіўся ў 
манастырскай царкве. Потым манахі яго пера- 
несьлі ў Кіеў, а Ў часе апошняе вайны ён знай- 
шоўся на эмыграцыі ў праваслаўным манастыры 
каля Мюнхэна. Сьвяткаваньне 15(28) лістапада. 

Літвянская. Аб ёй няма дакладнейшых вестак. 
Да вайны знайходзілася ў царкве Ражства Бага- 
родзіцы ў в. Літвяны Менскае епархіі. Дня сьвят- 
кавеньня ня мае. 

Ляданская. Яна з выгляду падобная да Жы- 
ровіцкае. Аб яе паходжаньні ведама, што на па- 
чатку ХУІІ ст. гэтую ікону падарыла ў Дабра- 
вешчанскі манастыр у Ляданску Менскае епархіі 
жонка тагачаснаўа менскага ваяводы Тэрэза 
Тышкевіч. Там ікона Ўславілася цудамі. Дня 
сьвяткаваньня ня мае. 

Лясьнянская. Яе знайшоў пастух Аляксандр 
Стэльмашук 14 верасьня 1683 г. у густым лесе 
ля в. Лясьная Бельскае акругі ў Горадзеншчыне, 
дзе ён пасьвіў каровы разам з сваімі сябрамі. Іко- 
на выразана на цёмным чырвоным камені аваль- 
нае формы. Ад пастуха ікону быў забраў мяйсцо- 
вы пан, але пасьля некалькі няшчасных здарэ- 
ньняў у сям'і, ён перадаў яе ў царкву ў в. Бук 
вічы каля Лясьное. Ля іконы пачалі дзеяцца шмат- 
лікія цуды. Сьвяткаваньне 14(27) верасьня і на 
Сёмуху. 

Малакакарміліца. Яе знойдзена ў 1650 г. на 
Крэстагорскім полі 22 км. ад Менску, дзе потым 





Лясьнянская ікона Божае Маці 


пабудована царкву Усьпёньня Багародзіцы. Яе 
заступніцтву заўдзячваюць выбаўленьне ад няш- 
часьцяў падчас швэдзкае вайны і шматлікія азда- 
раўленьнні. Сьвяткаваньне 15(28) жніўня. 

Мар'івагорская, Мяйсцовы пераказ кажа, што 
цяжка хвораму Ізыдару ў в. Лядцы зьявілася Бо- 
жая Маці, аздаравіла яго і загадала паставіць на 
недалёкай горцы крыж і царкву. Ізыдар выканаў 
загад і Ў царкву прынёс ікону, намаляваную на 
палатне. Каля тае царквы ён пражыў да канца 
свайго жыцьця. Там паўстаў пасёлак, які на 
чэсьць Багародзіцы названа Марыінай Горкай, 
потым выбудавана царкву Усьпеньня Багародзіцы. 
Дня сьвяткаваньня ікона ня мае. 

Менская. Паводля старое традыцыі яе пахо- 
джаньне мае сягаць часоў апостала Лукі. Да Х в. 
яна знайходзілася ў Корсуні. Адтуль яе меў вы- 
везьці ў Кіеў сьв. Уладзімер. У Кіяве яна знайхо- 
дзілася каля 500 гадоў у Дзесяціннай царкве міма 
частых трабяжоў і разбурэньняў у часе войнаў. 
Калі ў 1482 г. крымскі хан разбурыў Кіеў, адзін 
татарскі ваяка садраў з іконы каштоўныя аздобы, 
а самую кінуў у Дняпро і ад таго часу праз коль- 
кі гадоў ня было ведама, дзе яна знаходзілася. 
Дня 13-га жніўня 1500 г. у Менску на беразе Сьві- 
слачы насупраць замку менскіх князёў людзі за- 
ўважылі нязвычайнае зьзяньне, якое йшло ад 
іконы. З пабожнасьцю знайдзеную іконы перане- 
сена ў царкву Ражаства Багародзіцы. Пры тым 
выясьнена, што. гэта была ікона з калішняе Дзеся- 
ціннае царквы ў Кіеве. У 1616 г. яе перанесена з 
Замкавае царквы Ў базыльянскую царкву сьв. 
Духа. Падчас скасаваньня Вуніі гэтая царква была 
перахрышчана ў Пётра-Паўлаўскі сабор, у якім 
ікона перажыла часы рэвалюцыі і бяжбожных гра- 
бяжоў. Ікона даволі вялікая, паўтара мэтра высо- 
кая і мэтар шырокая. Сьвяткаваньне 13(26) 
жніўня. 

(Заканчэньне ў наст. нумары) 

Грэцкая калегія ў Рыме і Беларусы 


(Заканчэньне) 


У пгпярэднім нумары часапісу, на пачатку гэ- 
тага артыкулу імя кардынала першага кіраўніка 
калегіі падана памылкова: мае быць не Санта Сэ- 
вінэ, але Санта Сэвэріна, а для большае даклая- 
насьці варта дадаць, што ўласьціва ён называўся 
Джюліё-Антоніё Сантоніно. 

Варта так-жа ўдакладніць, што бібліяграфіч- 
ны пяцітомны твор Э. Леграна ёсьць агульнай 
грэцкай бібліяграфіяй з ХУІ ст. і толькі трэці том 
гэтага твору прысвечаны вучням грэцкае калегіі, 


Пераходзячы да (найбольш цікавячага нас 
пытаньня: сувязі грэцкае калегіі з Белгрусьсю, 
распачнём расказ не ад беларусаў, але ад аднаго 
грэка, які даўжэйшы час жыў і працаваў на Бела- 
русі і Украіне. Называўся ён Пятро Аркудыюс. 
Паходзіў з абтоку Корфу і ўступіў у калегію сьв. 
Атаназія ў 1578 г. ды правёў у ёй 12 гадоў, зда- 
бываючы тытулы доктара філязофіі і багасловіі, 
У 1590 г. луцкі лацінскі біскуп Бэрнард Мацеёўскі 
(будучы кардынал), які вёў перагаворы аб цар- 
коўнай Вунй, будучы ў Рыме, узяў з сабаю 
Аркудыюса Ў сваю епархію, каб там ён заняўся 
працаю для паеднаньня Цэркваў. У той час луцкім 
праваслаўным япіскапам быў Кірыла Тэрлецкі. Ён 
і Іпацій Пацей потым сталіся найгарачэйшымі пры- 
хільнікамі Вуніі. Абодвых іх ведаў Аркудыюс даў- 
жэйшы час перад Вуніяй і тое знаёмства бязумоў- 
На не асталося бяз наступстваў. 

Калі ў 1595 т. япіскапы Пацей і Тэрлецкі ад 
імя мітрапаліта і іншых япіскапаў складалі ў Рыме 
прысягу вернасьці Намесьніку Хрыста, там быў 
так-жа прысутным Аркудыюс.. Аднак ён хутка 
вярнуўся на Беларусь памагаць Пацею, які ў 1599 
г. стаўся мітрапалітам. Насамперш Пацей даручыў 
яму кіраўніцтва брацкай школай у Берасьці, але 
потым: хутка перанёс на больш адказнае становіш- 
ча, кіраўніка «грэцкаее калегіі ў Вільні. Гэтая ка- 
легія была спробаю разьвязаньня балючага пы- 
таньня асьветы для беларускага каталіцкага духа- 
венства ўсх. абраду, хаб яно ня было ніжэйшым 
ад (лацінскага. Нажаль Аркудыюс ня доўга затры- 
маўся ў Вільні і хутка пасьля яго выезду, калегія 
замерла, але за кароткі час яе існаваньня адтуль 
выйшаў прынамся адзін больш ведамы дзеяч, пры- 
яцель і спавяднік сьв. Ёзафата а. Генадзі Хмяль- 
ніцкі. і 

Акрамя ўзгадаваўчае працы Аркудыюс пакі- 
нуў па сабе паважны сьлед у палемічнай літара- 
туры Ў абароне Вуніі. У 1600 г. выйшаў у Вільні 
ягоны твор «Антэрэзіс» -- у арыгінале напісаны 
палаціне, а выданы пабеларуску і папольску. Іншыя 
ягоны творы былі выданы палаціне ў Кракаве. 

Дакладная дата выезду Аркудыя з Вільні ня- 


ведамая, але ўжо ў 1616 т. яго бачым зноў у Ры- 
ме, дзе хутка затрымоўваецца настала ў грэцкай 
калегіі. Няшчасны выпадгк робіць яго калекаю 
на ўсё жыцьцё, пазбаўляючы ўлады ног. Гэта 
аднак не зламала ягонага духу і ён з тымбольшай 
энэргіяй бярэцца за пяро, каб служыць справе 
царкоўнае едкасьці. Ён-жа першы напісаў гісто- 
рыю грэцкае калегіі (4). Памёр ён у 1633 г. 

Іншым грэцкім студэнтам, калегіі сьв. Атаназія, 
які меў сузязі з Беларусьсю, быў Нэафіт Родінос. 
Праўда ягоныя сувязі былі кароткімі і пераход- 
нымі. Атрымаўшы асьвету ў грэцкай калегіі і ў 
Гішпаніі, ён прыехаў на Беларусь, каб атрымаць 
сьвятарскія сьвячаньні з рук каталіцкага япіскапа 
бізант. абраду. Пры гэтай нагодзе ён астаўся на 
Беларусі некаторы час, працаваў над пашырэнькем 
Вуніі і нават цярпеў за яе прасьледаваньне, але ў 
хуткім часе вярнуўся да сваіх суродзічаў, працу- 
ючы ў Грэцыі, Македоніі і Альбаніі. 

Аркудыюс і Родінос ня былі адзінокімі грэка- 
мі, што з калегіі ехалі на Беларусь, шмат іншых 
студэнтаў пайшлі за іхным прыкладам, але іхняя 
дзейнасьць была больш сьціплаю, дык імёны іх не 
захаваліся. 

Некалькі імёнаў 

Пераходзячы з чаргі да беларускіх узгадаван- 
цаў калегіі сьв. Атаназія зачнем ад найвызначней- 
шага з іх: Дня 3-га лістапада 1599 г. у калегію 
быў прыняты новы студэнт. Ён пахадзіў з далёкае 
краіны, якая тады называлася Літва, а цяпер Бе- 
ларусь. Гэты быў Ян (у манастве Язэп) Вэлямін 
Руцкі. Нарадзіўся ён у 1573 г. у Руце каля Нава- 
градку. Бацькі Руцкага былі фанатычнымі каль- 
віністамі, варожа настроенымі да Каталіцкае Цар- 
квы, таму і сына выслалі на навуку спачатку Ў пра- 
тэстанцкую школу ў Маваградку, потым у та- 
кую-ж у Вільні. Па сьмерці бацькі ў 1590 г. мала- 
ды Руцкі едзе здабываць вышэйшую асьвету Ў 
Праскі унівэрсытэт, які тады быў апанаваны ту- 
сітамі. Пратэстанцкая навука і маральная атма- 
сфэра, якая там панавала, зрабілі такое дрэннае 
ўражэньне на чулую і чыстую душу Руцкага, што 
ён тут-жа Ў Празе выракся кальвінізму і стаўся 
католікам лацінскага абраду. З Прагі ён пераехаў 
у Вюрцбург, дзе студыяваў філязофію, а адтуль 
у Рым у грэцкую калегію. 

Пасьля чатырохгадовых студыяў у калегіі, 
прыняўшы на загад папы бізантыйскі абрад, Руц- 
кі вярнуўся ў Вільню і там у 1608 г. уступіў у 
манастыр сьв. Тройцы, прыняўшы імя Язэпа. 
Тут-жа хутка становіцца архімандрытам манасты 
ра, пасьля вікарным япіскапам мітр. Пацея, а ў 


4) Р. Агсивіця, СоПеріі бгаесогат  Ргітоічіз. 
Ботае 1624. 


ШТ 


1614 г. мітрапалітам. Праз дваццаць тры гады 
(1614-1637). у бязупынных цяжкасьцях і нязьлі- 
чаных перашкодах ён змагаўся за ўтрыманьне і 
ўмацаваньне Вуніі на Беларусі; правёў рэформу 
Базыльянаў, ператвараючы іх у квітнеючы ордэн, 
які нічым ня ўступаў лецінскім манашым ордэнам; 
бязупынна стараўся падняць інтэлектуальны і ду- 
ховы ўзровень свайго духавенства. Быў прыяце- 
лем сьв. Ёзафата, а пасьля мучаніцтва гэтага 
апошняга шмат стараўся аб ягонай бэатыфікацыі. 
Руцкі быў найвялікшым з усіх беларускіх мітра- 
палітаў; не дарма папа Урбан УІ назваў яго Ат- 
лясам Уніі, калюмнаю Царквы. 

Наступнік Руцкага на мітрапалічым пасадзе 
Рафаэль Корсак (1637-41) быў таксама гадунцом 
грэцкае калегіі. Як і Руцкі ён паходзіў з кальвін- 
скае сям'і, але ў вельмі маладым веку стаў като- 
лікам лацінскага абраду і ўзгадоўваўся ў езуіцкай 
калегіі ў Нясьвіжы. У 1620 г. ён прымае бізантый- 
скі абрад і Уступае да Базыльянаў. Базыльяне 
высылаюць яго ў калегію сьв. Атаназія ў Рым і 
тут ён адразу зьвярнуў на сябе ўвагу вялікімі 
здольнасьцямі і суровасьцю жыцьця. У 1626 г. 
ён стае вікарным япіскапам мітр. Руцкага, по- 
тым япіскапам Пінскім, а па сьмерці Руцкага ў 
1637 г. мітрапалітам. Корсак першы напісаў бія- 
графію Руцкага і шмат стараўся аб бэатыфікацыі 
сьв. Ёзафата. У гэтай справе ён езьдзіў у Рым і 
там яго засьпела сьмерць у 1641 г. Пахаваны ў 
царкве сьв-ых Сергія і Вакха, якую дзякуючы 
стараньням Корсака папа Урбан УШ даў базылья- 
нам. У гэтай царкве ягоны гроб знайходзіцца да 
сёньня, 

Іншым “выдатным беларускім узгадаванцам 
грэцкае калегіі сьв. Атаназія быў Антон Сялява, 
наступнік сьв. Ёзафата на Полацкім пасадзе, а 
пасьля сьмерці Корсака мітрапалітам (1642-1655). 
На пачатку мітрапалітаваньня Сялявы папа Урбан 
УШ ў 1643 г. залічыў Ёзафата Полацкага Ў лік 
багаславёных Каталіцкае Царквы. 

Між партрэтаў, якія сёньня вісяць на карыдо- 
рах грэцкае калегіі, адзін мае такі напіс: баргіе! 


ходзіў з слаўнага старога беларускага роду, бу- 


дучы ў грэцкай калегіі зьвярнуў на сябе ўвагу 
сваімі выдатнымі здольнасьцямі. Калі ўжо быў 
Віцебскім япіскапам, уславіўся абаронаю мошчаў 
сьвятых ізафата і Казімера перад маскалямі і 
швэдамі, якія тады руйнавалі Беларусь. 

Два наступныя мітрапаліты: Кіпрыян Жохоў- 
скі (1674-1693) і Леў Сьлюбіч-Заленскі (1694- 
1708) вучыліся таксама ў калегіі сьв. Атаназія 
ў Рыме. Мітр. Заленскі быў родам з Валыні і ён 
быў першым мітрапалітам усх.-каталіцкае Царквы 
украінскага паходжаньня, усе іншыя яго папярэд- 
нікі былі беларусамі. І ўсе яны, пачынаючы ад 
1614 г. атрымалі асьвету ў грэцкай калегіі. 

Акрамя мітрапалітаў з муроў "гэтае калегіі 
выйшла шмат іншых выдатных рэлігійных дзея- 
чоў. Вось некалькі з іх: Ільля Марахоўскі япіскап 
Уладзімерскі і Берасьцейскі (1618-1631), ягоны 
партрэт знайходзіцца сёньня Ў калегіі; Леў 
Крэўза-Жэвускі (1625-1639). япіскап Смаленскі: 
Пахом Аранскі (1637-1653) япіскап Пінскі: Ан- 
дрэй Злоты-Квасінскі (1640-1654) япіскап Сма- 
ленскі, а пасьля заняцьця маскалямі Смаленску 
яп. Пінскі (1654-1655); япіскап Нікіфар Ляхоў- 
скі; протоархімандрыты: Сымон Кіпрыяновіч, 
Якім Кушэліч, Лаўрын Друцкі-Сакалінскі -- гэта 
важнейшыя імёны выбраныя з масы іншых. 

Ня ўсім беларускім студэнтам з грэцкае ка- 
легіі прышлося пабачыць зноў сваю бацькаўшчы- 
ну; некоторыя з іх памерлі Ў, цьвеце гадоў у Ры- 
ме; між імі не адзін вызначаўся сваімі здольнась- 
цямі, як напрыклад Андрэй Падбярэскі, якога 
Руцкі хацеў мець сваім вікарным япіскапам. 

Гэтых колькі заўвагаў бязумоўна ня вычэрпва- 
юць пытаньня сувязі грэцкае калегіі з Беларусьсю, 
але іх дастаткова, каб бачыць, як шмат яна пры- 
служылася для нашае Царквы. 

Сёньня, пасьля амаль двухвяковага перарыву, 
калегія сьв. Атаназія, аднаўляючы -старую тра- 
дыцыю, Зноў адчыніла гасьцінна свае дзьверы для 
беларусаў і гэтым разам бяз ніякага абмежавань- 
ня як для манахаў, так і для сьвецкіх кандыдатаў 


КоІеп4а Іі папаз, агсімерізсориз (ОЙ на сьвятароў. 
Виззіае. Гэты мітрапаліт (1664-1674), які па- А. Н. 
нана” ця 


Адважны 


крок 


(Працяг да апавяданьня «Няведамыя шляхі» ў Нр. 55) 


Шэрае вясковае жыцьцё быццам наўмысьля 
стараецца зраўняць прынамся хоць павярхоўна 
ўсіх тых, каго прыкрывае аднолькавая саламяная 
страха і аднолькавая зрэбная шэрая вопратка. У 
грамадзе такіх «шэракоў» пастушкоў нічым ня 
вырозьнівгўся ад іншых Андрэйка Протас. Ён ра- 
зам з сваімі равесьнікамі пасьвіў каровы, а час 
ляцеў і Андрэйка нават не заўважыў, як хутка му- 
сіў перадаць пастушую пугу свайму малодшаму 


брату Габрусіку, а сам мусіў прыкладацца да гас- 
падаркі. Але плуг, барана і каса былі зацяжкія 
для яго кволых юнацкіх рук. Затое ў пачаткавай 
школе для яго ня было цяжкасьцяў. І калі Андрэй- 
ка быў у апошняй клясе, настаўнік колькі раз ка- 
заў андрэйкавай маці Зосі, каб паслала сына ву- 
чыцца далей, але не налягаў моцна на гэтай пра- 
панове, бо бачыў, што яна --- бедная ўдава - не 
спраможацца на гэткі крок. Праўда з суседняе 

вёскі Семакі ўжо ад колькі гадоў некалькі гаспа- 

“дароў пасылалі сваіх дзяцей у блізкае мястэчка 
Замчышча, але гэта былі багацейшыя Ў вёсцы 
гаспадары. 

Андрэйка няраз бачыў тых хлапцоў з Семакоў, 
што хадзілі ў Замчышча, як яны штодзенна рана 
прайходзілі тым гасьцінцам, ля якога ён пасьвіў 
статак. Бывала доўга, доўта глядзеў усьлед за 
імі, аж пакуль іхныя постаці не хаваліся за ўзгор- 
кам, і тады думаў сабе: вось яны цяпер бачаць, 
што там за тым узгоркам, а далей убачаць, што 
за наступным узгоркам, а яшчэ далей у школе 
ўбачаць яшчэ больш; добра ім... Толькі вось гэ- 
тае «дабро» мае ці адну прыкрасьць: хадзі дзень- 
у-дзень так далёка, ці на дварэ сонцг, ці вецер, 
ці дождж; адно на зіму кватэру ў мястэчку най- 
маюць... 

Толькі Бог гдзін ведае, якая-б была доля Ан- 
дрэйкі, але якраз як ён кончыў пачгтковую школу, 
распачалася часткавая парцэляцыя для польскіх 
асаднікаў недалёкага аграмаднага панскага маён- 
тку. Сьцяпан Рупейка, дзядзька Андрэйкі прайхо- 
дзіў аднойчы каля новае асады і так у яго ў гру- 
дзёх штосьці заварушылася, што ня мог вытры- 
ваць, каб з кім не падзяліцца сваімі перажываньня- 
мі. Доўга ён гаварыў аб гэтым з сваею жонкаю, 
а вечарам прыйшоў да свае сястры Зосі, каб і пе- 
рад ёю яшчэ выказаць свой горкі жаль. 

-2. Ведаеш Зося -- гаварыў Сьцяпан нязвычай- 
ным цьвёрдым тонам -- гледзячы на гэтую нава- 
лач, аж сэрца крывёю абліваецца. Тут і тутэйшым 
людзям няма дзе здабыць куска хлеба, загоны так 
звузелі, што як ляж упоперак, дык калі ня ногі 
то галава на суседавым полі будзе, а тут на табе! 
наляцелі з гэтым ворлікамі, каб нам жыўцом вочы 
павыдзіраць! 

-- Што-ж ты зробіш, іхняя сіла, іхняе і права 
-- зв сумам у голасе казала Зося. 

--У нас так-жа сілы нямала, але бяда, што яна 
на вецер ідзе. -- загарачыўся Сьцяпан. 

--- Папрабуй паасыкацца, дык і вецер костачкі 
твае разьвее. 

Сьцяпан змоўчаў на тэта і кешта думаў, гледзя- 
чы на Андрэйку, які штосьці стругаў, стоячы моў- 
чкам каля печы. 


-- Слухай Зося -- раптам зьмяніўшы голас 
азваўся Сьцяпан -- а што ты думаш рабіць з Ан- 
дрэйкам? 


-.-А што-ж з ім рабіць?! Хай вось прывучаец- 
ца да гаспадаркі. 

--- Якая тут гаспадарка! А як падрастуць Ален- 
ка і Габрусь, дык што ты іх у парабкі асаднікам 
пашлеш?! 

-- Або я ведаю? 

-- Вось што Зося, ты-ж няраз казала, што з 
Андрэйкі гаспадар ніякі, што яго да гаспадаркі ня 
хіліць, а каля кнігаў дык-бы днаваў і начаваў, дык 
пасылай яго ў Замчышча, хай вучыцца далей. 


--. Сьцяпан, та гаворыш як блазан! За што-ж я 
яго буду вучыць, калі ня ведаю як на зіму вопрат- 
ку і абутак для ўсіх прыстарацца?! 

-- З вопраткаю і абуткам ты лішне не бядуй. 
Сёлета ў цябе сарадэла Ўлалася як ні Ў кога, а 
яна цяпер у цане, дык вось як абмалоцім” то хопіць 
ня толькі на лапці і аборы, але яшчэ і на кнігі 
астанецца. 

-- Яно то праўда, што сёлета сарадэля ўдался 
і лён, дзякаваць Богу, нязгоршы вырас, каб адно 
даў Бог здароўе давясьці яго да толку, дык можа 
неяк канцы з канцамі сточым, але ці-ж заўсёды 
так будзе?! А ў школу пасылаць гэта-ж не на 
адзін год -- гаварыла Зося, а ў душы жадала, каб 
брат разьбіў усе яе засьцярогі, бо даўно лятуце- 
ла аб тым, каб яе сын «выйшаў у людзі». Сьцяпан 
гэта адчуў і аж ускочыў з лавы. 

-2. От Зося, ты ня выбышкай! Тое ды гэта, ды 
няма ведама што. Парабкаў для асаднікаў гада- 
ваць будзеш, га? Чакай пакуль цябе нехта прый- 
дзе ды папросіць: «Зрабі ласку, пашлі сына ву- 
чыцца, хай сьвет убачыць». Не дачакаеш гэтага, не 
такі цяпер сьвет настаў. Ніхто прасіць ня будзе, 
а яшчэ баржджэй калоду пад ногі падкінуць, калі 
будзеш дзяцей на лепшую дарогу накіроўваць. 
Вось шлі Андрэйку ў Замчышча, ды няхай ву- 
чыцца сам тыя калоды абыходзіць і можа потым 
іншым паможа на лепшую дарогу выйсьці. Даў 
Бог яму здольнасьць да навукі, дык быў-бы вялі- 
кі грэх, каб змарнаваць гэты Божы дар... 

Маці маўчала і глядзела на сына, а ён спусьціў- 
шы галаву сядзеў на лаве, ментаючы ў руках но- 
жык струганчык. 

-- Ну Андрэйка, хочаш ісьці ў Замчышча? -- 
па хвіліне маўчаньня пытался маці з нейкім 
дзіўным дрыжаньнем голасу. 


-- А чаму-ж не -- адказаў ён, ня гледзячы на 
нікога. 

--. Малайчана! -- амаль крыкнуў ад радасьці 
Сьцяпан, ляпаючу Андрэйка па плячы. -- А ты аб 
сваім полі не бядуй -- зьвярнуўся да сястры -- 


я не за гарамі і хопіць у мяне яшчэ мазалёў і по- 
ту і на твае загоны. Пакуль Габрусік і Аленка 
падрастуць, дык горш як цяпер ня будзе. Дзяцей 
сваіх ня маю (ён быў бязьдзетны), дык хоць 
тваім памагаць буду. 

І восеньню Андрэйка далучыўся да гуртка 
хлёпцоў, якія з Семакоў штодзенна хадзілі ў Зам- 
чышча. Калі ён першы дзень пайшоў, маці доўга 
стаяла ў варотах не адводзячы вачэй ад сына, аж 
пакуль ён ня зьнік за паваротам дарогі, а потым 
яна выйшла на загуменьне і яшчэ прыглядалася ў 
кірунку гасьцінца. Калі невялічкі гурток хлапцоў 
паказаўся на ўзгорку, яна шаптала: 

--- Андрэйка ў сярэдзіне... 

Гурток зьнік за ўзгоркам, маці ўцерла хусткаю 
вочы і вярнулася ў хату, але нейкі час не магла 
знайсьці сабе работы, а папалудні некалькі разоў. 

выходзіла на загуменьне і ўглядалася на гасьці- 
нец. 

Колькі гутаркі было Ў вёсцы Стараброды аб 
тым, што ўдава Зося паслала сына ў навуку, дык 
гэтага мусіць і цётка Палагея не патрапіла-б пе- 
раказацы, хоць яна магла гаварыць цэлы дзень без 
адпачынку. 

І сам Андрэйка меў аб чым гаварыць сваім 
сябром, калі часам вечарамі заходзіў да іх на па- 
сядзенікі. Слухалі яго ўсе з цікавасцю, але адны 
падзіўлялі яго, іншыя заздросьцілі і толькі най- 
лепшы ягоны сябра Барыс Хадун моцна шкадаваў, 


што цяпер ня мог быць разам з ім. Для багацей- 
шых гаспадароў учынак беднае ўдавы быў цяж- 
кім дакорам, бо чаму яны не маглі зрабіць чагось- 
ці падобнага? а для іншых гэта было проста без- 
галоўем, аднак знайшліся і такія, што спачувалі 
Зосі. Вось тая самая цётка Палагея прынесла Зосі 
сьвежы сыр, каб было што даць Андрэйку на абед 
з сабою, а нават і такія знайшліся, што пачалі ду- 
маць, каб на будучы год і сваіх дзяцей паслаць у 
Замчышча. 
А. Жменя 


(Црацяг будзе) 





Сикавіковыя ўрачыстасьці ў Лёндан? 


Ад часу, калі беларусы ў большай колькасьці 
зьявіліся ў В. Брытаніі, ня было такое групкі, 
якая-б ня ладзіла ўрачыстасьцяў для ўшанаваньня 
угодкаў абвешчаньня незалежнае Беларускае На- 
роднае Рэспублікі. На іх чыталіся даклады, сыпя- 
валіся песьні, запрашаліся госьці -- але ўсё гэта 
паволі прымала форму шаблёну і тым самым за- 
цікаўленьне зьменшвалася. 

Сёлета зьявілася шчасьлівая думка: зьмяніць 
шаблён. Ці не ўдалося-б скаардынаваць як гра- 
мадзкія так і артыстычныя сілы? 

На працягу трох месяцяў ішла ажыўленая пе- 
рапіска між ЗБВБ, Лювэнскім ансамблем ды артыс- 
тамі з'Рыму і Нямеччыны. Сьмелая ініцыятыва ўзя- 
ла верх і 24 сакавіка лёнданскія беларусы сустра- 
калі на санцыі Вікторыя Лювэнскі ансамбль і гось- 
цяў з Рыму і Нчмеччыны. Брацка-радасны настрой 
на абліччах прыехаўшых і тых, што іх спатыкалі 
быў нібы пачаткам сакавіковых урачыстась- 
цяў. З гэткім настроем усе гуртам зьявіліся ў Бе- 
ларускі Дом -- гэтым разам ён быў зацесны, але 
затое тымбольш гасьцінны. 

Крыху падсілкаваўшыся, устаноўлена даклад- 
ны парадак імпрэзаў і госьці разьехаліся па Лён- 
дане -- кожны з іх меў вызначанае памешканьне, 
дзе забясьпечана начлег і харчаваньне. 

Назаўтра 95. ІШ. папалудні ўсе сабраліся ў 
Доме айцоў Марыянаў і адтуль накіраваліся ў 
Хрыст Хорал Гол на Фінчлей. Туды ўжо паволі 
сходзіліся спакойна-флегматычныя ангельцы -- 
што-ж для іх гэта звычайны дзень. Беларусам 
крыху ніякава, што гэтак мала цікавяцца канцэр- 
там... Але пабачым, што будзе ў салі. Выбіла 7-я 
гадзіна вечара -- пунктуальна зьяўляецца бур- 
містр Гордон Брайасн з прадмесьця Фінчлей ў 
таварыстве жонкі і 21 радных. Бурмістр прыйшоў 
афіцыяльна з усімі азнакамі свайго стану. Яго 
прывіталі старшыня ЗБВБ П. Асіповіч, сакратар 
Ангельска-Беларускага Таварыства Вэбстэр і а. 
Сіповіч. За пару хвілін саля напоўнілася людзьмі. 
Між прысутнымі былі ангельскія сьвятары розных 


веравызнаньняў і групы: гішпанцаў, ірляндцаў, 
немцаў, палякаў, расейцаў і інш. 

На сцэну, упрыгожаную ангельскім і беларус- 
кім сьцягам ды пагоняй, выйшлі харыстыя; кіда- 
юцца ўсім у вочы іхныя белыя вышываныя кашулі 
і чырвоныя паясы. Урачыста разьлягаецца мэлё- 
дыя беларускага нацыянальнага гымну -- усе 
прысутныя на чале з бурмістрам стаюць на зважай. 

Перад хорам зьяўляецца на сцэне сакратар 
Ангельска-Беларускага Таварыства Д. Г. Вэбстэр 
вітае хор і артыстаў ды выясьняе аўдыторыі га- 
лоўныя этапы з гісторыі “Беларусі. Робіць тэта 
тыпова па-ангельску: коратка і рачюва. Зрэштаю 
кожны ў руках мае праграму з картаю Беларусі і 
лісток з кароткім гістарычным і геаграфічным на- 
рысам. Далей хор пад кіраўніцтвам К. Кіслага вы- 
канаў пару літургічных і беларускіх народных 
песьняў -- аўдыторыя слухае ў захапленьні. Вось 
разьлягаецца магутнае басавае солё -- П. Конюх 
выконвае адну арыю з опэры «Дон Карлос» -- 
для шмат каго мэлёдыя ведамая, але выкананьне 
З. гэта рэдкае мастацтва. Далей ён сьпявае «Ля- 
вона» і «Сьвеціць месяц» -- захапленьне расьце. 
Народны танец «Крыжачок» на заканчэньне пер- 
шае часткі на дадатак ажыўляе ўсіх. Пры фартэ- 
п'яне ўвесь час акомпаньяваў проф. Ал. Карповіч. 

У перапынку ад імя ЗБВБ паднесена бурміс- 
тру невялікі падарак: скрыначку для папяросаў, 
інкруставаную ў беларускім нарсдным стылі і з ка- 
пісам калі і ад каго яе перадана, як выяў удзяч- 
насьці ангельцам за прыняцьце ў сябе беларусаў. 
Бурмістр прыняў з кароткім «дзякую», але відаць 
быў глыбока ўзрушаны. 

Другая частка канцэрту распачалася «Баля- 
дай» напісанай і выкананай А. Карповічам. Яе 
глыбокі зьмест і мастацкае выкананьне былі вель- 
мі добрым пачаткам. На зьмену хор, дуэт (У. 
Цьвірко і Ю. Сенькоўскі), а потым народны танец 
«Мяцеліца» то чаравалі, то захаплялі слухачоў. 
Але вось на сцэне зьявіўся П. Конюх -- магу- 
насьцю свайго голасу і дакладнасьцю выкананьня 

ён даслоўна паланіў усіх. Якое ўражэньне ён па- 
кінуў па сабе, могуць сьведчыць словы жонкі бур- 
містра, якая аўтару гэтых радкоў казала пасьля 
канцэрту. «Перадайце вашаму сьпеваку мае сло- 
ы: Я часта хаджу ў Альбэрт Гол (найбольшая 
саля ў Лёндане) на канцэрты, але такога баса 
яшчэ ня прышлося пачуць». 

«Камар», «Пагоня» і «Лявоніха» былі прыго- 
жымі надбудоўкамі да солё П. Конюха. Калі кан- 
цэрт даходзіў да канца і калі хор ужо рыхтаваўся 
адсьпяваць ангельскі нацыянальны гымн, на сцэну 
выйшаў бурмістр і сказаў: «Беларусы, пакідаючы 
Фінчлей, пакінуць за сабою жаль, што так хутка 
выязджаюць. Ад імя ўсіх тут прысутных дзякую 
за гэтак прыгожа зладжаны канцэрт. Наша краіна 
мае ўжо традыцыю, што мы заўсёды чуемо сым- 
патыю да паняволеных народаў, чуемо яе і да вас. 
Дзякую!» Некалькі дзён пасьля бурмістр прыслаў 
ліст на імя а. Ч. Сіповіча, у якім між іншым піша: 
«Спадарыня бурмістр, я і ўсе нашы сябры былі 
вельмі ўсхваляваныя канцэртам, ладжаным бела- 
рускім студэнцкім хорам у мінулы чацьвер і дзя- 
куем вам за даную нам нагоду пабачыць яго...» 

Для арганізатараў канцэрту гэта было мілай 
неспадзеванкай, як такою-ж неспадзеванкаю быў 
факт, што саля ў Фінчлей была поўная, хоць слу- 
хачамі былі амаль выключна чужынцы, бо бела- 
русы з правінцыі не маглі на той дзень : прыехаць 
у Лёндан, а лёнданцы так-жа мелі працоўны дзень, 

Наступнага дня 26 сакавіка Ангельска-Бела- 
рускае Таварыства супольна з ЗБВБ ладзіла пры- 
няцьце ў Браўнс Готэль. На яго было запрошана 
больш сотні чалавек, прадстаўнікоў розных на- 
цыяльнасьцяў і амаль усе яны прыйшлі. Між імі 
было трох гэнэралаў і некалькі вышэйшых афі- 
цэраў, некалькі прафэсароў, прадстаўнікоў з ан- 
гельскага" з Міністэрства замежных спраў, шмат прад- 
стаўнікоў экзыльных урадаў, ангельскую арыста- 
крацыю рэпрэзэнтаваў лёрд Кінрос, было так-жа 
некалькі і іншанацыяльных духоўных. Аб гэтым 
прыняцьці зьявілася цікавая зацемка ў газэце 
«Дэйлі Тэлеграф» з 27. М. 54. у якой газэтны 
карэспандэнт, пераказаўшы коратка аб самым 
прыняцьці і студэнцкім хору, казаў: «Паміж сьпе- 
вакамі ёсьць бас, як мяне запэўнілі, ня 'меншы ад 
вялікага Шаляпіна». 

Уласьцівае сьвяткаваньне Сакавіковага Дня 
адбылося 928. Ш. Раніцаю гэтага дня а гадз. 9. Ў 


капліцы айцоў Марыянаў а. Робэрт і а. Чэслаў ад-. 


правілі ўрачыстую Службу Божую для католікаў, 
а а. Аляксандар а той-жа гадзіне для праваслаў- 
ных. Папалудні а гадз. 7,30 адбыўся велічны кан- 
цэрт ў салі Вэстмінстэрскае катэдры. Ужо а 7 
гадз. саля і балькон былі поўныя. Пунктуальна 
перад пачаткам у салю ўвайшоў Яго Эмінэнцыя 
Кардынал Б. Гріффін разам са сваім сакратаром 
і заняў першае мейсца між пачэсных госьцяў, між 
якімі было некалькі вышэйшых каталіцкіх ерар- 
хаў, шмат высокіх ангельскіх дзеячоў і некалькі 
прадстаўнікоў заходнеэўрапэйскіх і экзыльных 
урадаў. 

Праграма канцэрту была такая-ж як 25. НІ. 
у Фінчлэй. Спікэрам быў сакратар Ангельска-Бе- 
ларускага Таварыства Д. Г. Вэбстэр. Харавыя 
песьні, танцы, дуэты, музыка і-выступы солё ў 
мгстацкім выкананьні збуджалі ў слухачоў 
узрастаючае зацікаўленьне і доўганезмаўкаючыя 
воплескі. Між слухачамі было нямала сапраўдных 
артыстых і крытыкаў і ўсе яны захопліваліся 
прыгажосьцю беларускіх мэлёдыяў і майстэрствам 
выкананьня. Некоторыя мамэнты з канцэрту бу- 
дуць сапраўды незабыўныя. Калі і публіка дамага- 
лася ад П. Конюха, каб адсьпяваў яшчэ штоколе- 
чы на біс, ён выйшаў на сцэну і сказаў: «А цяпер 
беларуская народная песьня «Палыночак»» і -- 
паплыла мэлёдыя такая мілая, але і такая магут- 
ная, што сама без разуменьня слоў прамаўляла 
кожнаму. 

На канцэрт у салю Вэстмінстэрскае катэдры 
прыйшлі беларусы з Лёндану ад усіх арганіза- 
цыяў і тыя, што не належаць да ніякае арганіза- 
цыі і Усе бяз ніякіх згавораў адчувалі адно: кра- 
су і веліч свае песьні, няцыянальныя дасягненьні 
нашага лювэнскага ансамблю, і нашых мастакоў. 
У цяжкіх абставінах працаваў над сабою Пётра 
Конюх, дагэтуль яшчэ Ў цяжкіх абставінах жыве 
праф. А. Карповіч і дггэтуль яшчэ працуе ў шах- 
це К. Кіслы, аднак ахвярнасьць, воля і талент пе- 
рамагаюць усе перашкоды. 

Сакавіковыя ўрачыстасьці ў Лёндане пакіну- 
лі на ўсіх глыбокае ўражэньне і бязумоўна не 
астануцца бяз сьледу ў ангельскіх дзяржаўных 
кругох. Арганізатары хоць мелі шмат турботаў і 
вельмі шмат клопатаў, але могуць мець сьведа- 
масьць добра выкананга абавязку адносна свае 
дарагое бацькаўшчыны. 


а. Ч. Сіповіч 





НА РЭЛІГІЙНАЙ НІВЕ 


ДЗЕЙНАСЬЦЬ ПАПЫ ПІЯ ХІІ ЗА 1953 ГОД 


Як штогод, так і сёлета Бюро Ватыканскае 
Прэсы апублікавала лікавыя даныя аб дзейнасьці 
Сьвяцейшага Айца Пія ХІІ за мінулы год. Калі 


прыняць пад увагу век Сьвяцейшага Айца (78 га- 
доў), дык ягоная дзейнасьць за 1953 г. была над- 
звычайна актыўная. За год адбылося дзьве доўгія 
і вычэрпваючыя цэрэмоніі. У груповых аўдыен- 
цыях ён прыняў 381.534 асобы (летась 457.797). 

За гэты час ён сказаў 84 прамовы; з іх 34 паіта- 
льянску, 29 пафранцуску, 8 панямецку, 5 паан- 
гельску, 4 палаціне, З пагішпанску і 1 тапарту- 
гальску. Апублікаваў 2 энцыклікі, адну кансты- 
туцыю адносна вячэрніх Службаў Божых. Акрамя 
гэтага прыняў шматлікіх дыпляматаў, нунцыяў і 
інш. у прыватных аўдыенцыях. За мінулы год 
устаноўлена дыплёматычныя сувязі з Сірыяй, пад- 
пісана новы канкандартат з Гішпакіяй, выслана 
паважную помач для ахвяраў стыхійных няшчась- 
цяў. Ужо пятнаццаты год кіруе Сьвяцейшы Айцец 
Пій ХІІ Апостольскім пасадам з неслабеючай ак. 
тыўнасьцю. На пачатку гэтага году прышла была 
трывожная вестка аб паважнай хваробе Сьвяцей- 
шага Айца, але дзякаваць Богу апошнія весткі га- 
вораць аб азлараўленьні. 


УГОДКІ КАРАНАЦЫІ СЬВЯЦЕЙШАГА АЙЦА. 


Дата 192 сакавіка штогод азначаецца рознымі 
ўрачыстасьцямі, бо гэта дзень каранацыі сучасна- 
га Сьвяцейшага Айца Пія ХІІ. Сёлета якраз 
споўнілася 15 гадоў ягонага пантыфікату і з гэтае 
нагоды ўва ўсім каталіцкім вольным сьвеце адбыва- 
ліся прынагадныя урачыстасьці. Найбольш урачыс- 
та гэты дзень азначана ў Рыме. Нажаль з прычыны 
хваробы Сьвяцейшы Айцец ня мог асабіста 
ўдзельнічаць у гэтых урачыстасьцях. Службу Бо- 
жую ў Ягоным намераньні адправіў у Сыкстынскай 
капліцы Я. Эм. Кардынал Мацэльля -- першы кар- 
дынал назначаны сучасным Сьвяцейшым Айцом. 


МІЖНАРОДНЫ) КАНГРЭС МАЛЫХ СЬПЕВАКОЎў. 

Хто ня чуў у Зах. Эўропе сьпеву гэтых пры- 
гожых юнакоў, апраненых у бель з “дзераўляным 
крыжам на грудзях?. А калі чуў, дык не за- 
будзецца ніколі іхняга сьпеву, што з дзіцячаю 
шчырасьцю не шкадуе ніякіх сілаў лля ўслаўлёнькя 
Усемагутнага Бога. Вось гэтыя малыя сьпевакі 
Дзераўлянага Крыжа мелі сёлета ў Рыме між 20 
і 25 красавіка свой міжнародны кангрэс. На гэты 
час зьехалася ў Рым каля 4.200 сьпевакоў з 19 
краінаў. Працы кангрэсу суправаджаліся рознымі 
ўрачыстасьцямі, запачаткаванымі ўрачыстай Служ- 
бай Божай, якую адправіў Я. Эм. Кардынал Тіссэ- 
ран -- як афіцыяльны дэлегат Сьвяцейшага Айца 
на Кангрэс. 


КАНФЭРЭНЦЫЯ МІЖНАРОДНЫХ КАТАЛІЦКІХ 
АРГАНІЗАЦЫЯЎў. 

Прадстаўнікі 31 міжнароднае каталіцкае ар- 
ганізацыі адбылі сёлета ў Парыжу супольную 
канфэрэнцыю з удзелам больш 200 дэлегатаў і 
прадстаўнікоў ад вышэйшых царкоўных і сьвецкіх 
установаў. Галоўнаю тэмаю канфэрэнцыі было: 
узьдзеяньне мадэрнае тэхнікі на чалавека. Прак- 
тычныя выснаўкі канфэрэнцыі маюць на ўвеце 
актывізацыю апостальства сьвецкіх ува ўсіх кругох 
грамадзтва. 


з 


ПЕРАПІС АДНОСНА РЭЛІГІЙНЫХ 
ПРАКТЫКАВАНЬНЯў У ПАРЫЖУ. 

Ува ўсіх цэрквах і капліцах Парыскае і Вэр- 
сальскае дыяцэзіяў сёлета 14 сакавіка адбыўся 
агульны перапіс усіх вернікаў, што ўдзельнічалі 
ў багаслужэньнях. Вынікі гэтага перапісу будуць 
ведамыя за пару месяцаў і дадуць дакумантальны 
матэрыял адносна духовых патрэбаў вернікаў 
адпаведна да іхняга веку, заняткаў, асяродзьдзя 
і асьветы. 


ГІШПАНІСКІЯ ДЗЕЦІ МОЛЯЦЦА ЗА НАРОЛЫ 
З-ЗА ЗЯЛЕЗНАЕ ЗАСЛОНЫ. 

Галоўная Рада Гішпанскіх Жанчын запрапа- 
навала сёлета дэлегатам Каталіцкае Акцыі Дзяцей, 
каб яны ў кожнай дыяцэзіі адаптавалі адну з на- 
цыяў з-за зялезнае заслоны, дзе Царква знай- 
ходзіцца ў маўчаньні і каб дзеці ахвяроўвалі за 
выбраную нацыю і Царкву свае малітвы, ружан- 
цы, паводзіны, пільнасьць і свае дробныя пакут- 
ныя ўчынкі. Прапанова была ахвотна прынятая. 
Першы прыклад далі дзеці з Більбао, а за імі 
пайшлі гарады і цэлыя дыяцэзіі, адаптуючы сабе 
цярпячыя народы, як асаблівы выяў салідарнасьці 
ў Марыйскім Годзе. 

За кароткі час адаптована. Польшча. -- у Біль- 
бао і Тэруэль, Мадзяршчына -- у Толедо і Тара- 
зона, Эстонія -- у Сорыя, Харвацыя -- у Бода- 
хоз, Кітай -- у Пальма Малёрка і Чюілад Родріго, 
Усходняя Нямеччына -- у Гранадзе, Расея -- у 
Маляга, Румынія -- у Качэрэс, Украіна -- у 
Мадрыдзе, Беларусь --- у Фэрроль, (дыяцэзія Мон- 
доньедо), Латвія -- у Сантяго ді Компостэля, 
Баўгарыя -- у Лёграно, Грузія -- у Сантгндэр. 

Яшчэ маюць быць адаптаваныя: Летува, Сла- 
вакія, Славэнія, Сэрбія і Чэхія. 


САЛІДАРНАСЬЦЬ З ЦЯРПЯЧЫМІ НАРОДАМІ. 

Гішпанскі народ, перажыўшы Ў сябе карот- 
кую, але вельмі крывавую бальшавіцкую ўладу, 
разумее лепш за іншых тых, што сёньня знай- 
ходзяцца за зялезнаю заслонаю. Для выяўленьня 
салідарнасьці з цярпячымі народамі дня 19 краса- 
віка адбылася ў Мадрыдзе велічная акт-дэманстра- 
цыя ў салі Гішпанскага Нацыянальнага Навукова- 
Дасьледчага Інстытуту. У прэзыдыю акту ўвай- 
ходзілі: Апостальскі Нунцый у Гішпаніі Я. Э. Ан- 
тоніуті, Міністар Замежных Спраў Гішпаніі, Мі- 
ністар Юстыцыі, старшыня Дзяржаўнае Гішпан- 
скае Рады, Старшыня Міжнароднае Каталіцкае 
Мужчынскае Фэдэрацыі, Я. Э. Вікарр, Я. Э. Павіні 
з Апостальскае Нунцыятуры а так-жа прадстаўнікі 
ад паняволеных народаў (якіх рэпрэзэнтавалі сту- 
дэнты з міжнароднае калегіі) з сваімі сьцягамі ў 
руках; яны рэпрэзэнтавалі: Балтыйскія дзяржавы, 
Беларусь, Кітай, Мадзяршчыну, Польшчу» Румынію, 
Славаччыну, Славэнію, Украіну, Харвацыю і 
Чэхію. 

Вялікая саля была перапоўнена Ўўшчэрць. 
Прысутнічалі дыплёматычныя прадстаўнікі нека- 
горых заходня-эўрапэйскіх дзяржаваў і шматлікія 
прадстаўнікі з высокіх навуковых і грамадзкіх 
кругоў. 

У сваіх прамовах аратары, паказваючы на 
сьцягі паняволеных краінаў, казалі, што гэта 
сьцягі зьлітыя крывёю ў змаганьні за свае пры- 
родныя і людзкія правы ды заклікалі гішпанскае 
грамадзтва Ў меру сваіх магчымасьцяў памагчы 
гэтым народам у няшчасьці і падтрмаць іхнюю 
барацьбу. 


КРЫЖОВАЯ ДАРОГА ЗА ПРАСЬЛЕДАВАНУЮ 
ЦАРКВУ. 

Мужчынскі Дыяцэзальны Камітэт Каталіцкае 
Акцыі Ў Мадрыдзе зарганізаваў 14 красавіка на 
пляцу дэ ля Армэрыя аграмадную Крыжовую Да- 
рогу за прасьледаваную Царкву і народы за зя- 
лезнаю заслонаю. 

На трыбуне сярод пляцу стаяў аграмадны 
дзераўляны крыж, а каля яго былі ўстаноўлены 
мікрафоны гішпанскага Нацыянальнага Радыё. 

Кожная станцыя Крыжовае Дарогі уасабляла 
адну з паняволеных краінаў і пры кожнай з іх бы- 
ло двох прадстаўнікоў тае краіны; адзін трымаў 
крыж, а другі плякат з назовам краіны. Першая 
станцыя была прызначана Беларусі. -- (На здым- 
ку відаць пачатак Крыжовае Дарогі з беларускім 
прадстаўніком). Які вымоўны сымбаль для тае 





краіны, што першая сталася ахвяраю расейскага 
імпэрыялізму! 

Аграмадны паход, у якім удзельнічала каля 
1.500 мужчын, затрымоўваўся 10 мінут каля 
кожнае станцыі, адмаўляў малітвы і выслухоўваў 
праз мікрафон спэцыяльную малітву за той народ, 
якому была празначана станцыя і якую чытаў 
а. Гарао, а пасьля прадстаўнік данае нацыі чытаў 
праз мікрафон «Ойча наш» і «Прывітана будзь» у 
роднай мове. Малітва за Беларусь канчалася 
заклікам да нябеснае Валадаркі, каб малілася за 
волю Беларусі. 

Гэтая глыбоказьмястоўная рэлігійная маніфэ- 
стацыя адбілася гулкім рэхам на старонках 
гішпанскае прэсы. 





БЕЛАРУСКАЯ ХРОНІКА 


БАЦЬКАЎШЧЫНА 


Новы этап вылюдненьня Беларусі 
Не дарма нядаўна скасавака на Беларусі 5 воб- 
ласьцяў --- у гэтым-жа часе створана новыя воб- 
ласьці ў Сібіры, гэта бяз лішніх паясьненьняў 
кажа аб тым, дзе ўзрастае насельніцтва. Але да 








У далёкі сьвет з роднае Беларусі. Гэта абразок з 
1944 г., але і сёньня ён паўтараецца, толькі ў адменнай 
форме. 


гэтага часу хоць у Сібір высяляліся назьлічаныя 
масы людзей, усё-ж нязьмерныя абшары там пус- 
тавалі, бо большасьць выселеных была прызнача- 
на на павольную сьмерць. Апошнім часам відавоч- 
на бальшавікі зьмянілі тактыку і абвесьцілі «да- 
бравольнае» перасяленьне для асваенньня адлож- 
ных зямель паўночнага Сібіру, Уралу, Паволжа і 
Казахстану і павялі прапаганду перавгжна між 
моладзі, каб ехалі туды на сталае жыхарства. Зра- 
зумела, што ардазу зьявіліся тысячы «дабраволь- 
ных» заяваў. Як паведамляе «Звязда» з 7. Ш. са- 
кратар камасамолу БССР Машэраў хваліўся ў 
Маскве, што за некалькі дзён на абшары БССР 
сабрана 3.500 заяваў. А колькі назьбіраюць ла 
канца кампаніі!? 


Армія дармаедаў 

Калісь бальшавіцкая бязбожная прапаганда 
спэцыяльна любавалася ў падчыркваньні ліку «слу- 
жыцяляў культу», але якія-ж гэта былі сьмешна 
маленькія лікі, калі іх прыраўняць да ліку каму- 
ністычных агітатараў. Як падае «Звязда» з 13 лю- 
тага, першы сакратар камун. партыі БССР Патолі- 
чаў казаў на сёлетнім зьезьдзе першых сакратароў 
райкомаў, што для праводжаньня палітычнае ра- 

боты сярод насельніцтва прыцягнута звыш 
175.000 агітатараў, ; з іх больш 120.000 вядуць агі- 
тацыйную работу ў вёсцы. Праўда, ён зазначыў, 
што яны часта вядуць сваю работу на назкім ідэй- 
ным 1 узроўні. Але як можна падняць тое, што са- 
мо ў сабе нізкае. 


- Наступ на душу беларускае моладзі ўзрастае 
Сёлета 4 і б сакавіка адбыўся ў Менску ХУШ 
зьезд камсамолу БССР. Першы сакратар тэтае ар- 
ганізацыі Машэраў у сваёй справаздачы хваліўся, 
што цяпер яны маюць 671.586 камсамольцаў. Каб 
усьведаміць сабе, што кажа гэты лік, трэба ве- 
даць, што Ў, 1926 г. у БССР (тады толькі ўсход- 
няй) было ўсяго 49.782 камсамольцы; у 1949 г. 
іх было 316.851 (паводля Бол. Сов. Энц.) у 1950 
-- 112.356 (паводля Машэрава), у 1952 -- 
511.090. Калі гэтыя даныя праўдзівыя, дык выгля- 
дае, што вядзецца востры наступ на беларускую 
моладзь -- яе масава і сіламоц уцягваюць Ў рады 
камсамолу і потым масава чысьцяць. Аб гэтым 
сьведчаць і скокі ў росьце сяброў і неверагодныя 
лікавыя даныя. Напрыклад той-жа Машэраў хва- 
ліўся, што ад 1952 г. было прынята 315.000 сяб- 
роў» але ў сапраўднасьці за гэты час іх прыбыло 
толькі 160.496, значыць, што Ў міжчасе або мусі- 
ла дзесь зьнікнуць 154.500 камсамольцаў, або 
агулам гэтыя даныя ёсьць толькі агітатарскаю 
хлусьнёю, але і ў адным і ў другім выпадку маец- 
ца дачыненьня з узмоцненым наступам на бела- 
рускую моладзь. 


«Гэта іншая справа» 

Дырэктарка Інстытуту гісторыі партыі пры 
ЦК Кам. Парт. Беларусі Ф. А. Новікова, прамаў- 
ляючы на 21 зьезьдзе кампартыі БССР 13 лютага 
між іншым казала: «У работах Інстытуту выкры- 
ваюцца буржуазныя нацыяналісты, якія пробава- 


лі затушаваць барацьбу клясаў, імкнуліся пасе-: 


яць адчужанасьць паміж беларускім і рускім на- 
родамі, зьменшыць вядучую ролю рускага народу 
У разьвіцьці Беларусі». Значыць нават найменшы 
праяў аб'ектыўнага падыходу да беларускае гіс- 
торыі расейцы лічаць за карыгодны буржуазны 
Ухіл, але шавіністычны расейскі нацыяналізм можа 
спакойна верхаводзіць усюды і з зазнайствам бал- 
батаць аб «вядучай ролі» расейцаў. 


Антысэміцкая хваля ня мінула БССР 

Калі два гады таму была ўзьнялася ў СССР 
антысэміцкая хваля, дык ня было ніякіх вестак 
паколькі гэтая хваля ахапіла БССР. Цяпер з пры- 
нагадных г успамінаў аб імёнах кіраўнікоў розных 
установаў на атаронках «Звязды» можна сьцьвер- 
дзіць факт, што ў тым часе ў БССР жыдоў павы- 
кідвана з вышэйшых кіруючых становішчаў і па: 
колькі можна дагадвацца з прозьвішчаў, на іх 
мейсца панасаджвана расейцаў. І так на мейсца 


Ісаака Лейбавіча Чорнага -- старшыні дзяржаўнае 
плянавае камісіі, назначана ў 1953 г. Сяргея Ма» 
лініна; на мейсца І. Чымбурга -- рэктара Менска- 
га унівэрсытэту назначана К. І. Лукашова; на 
мейсца М. Шнайдэрмана -- дырэктара Беларуска- 
га Тэатру Опэры і Балету назначана Якава Лаў- 
рэньцевіча Лубянога. Аднак агулам між прафэса- 
роў Менскага унівэрсытэту і між артыстаў імёны 
жыдоў цяпер сустракаюцца нярэдка, а ў гандлё- 
вых установах дык нават даволі часта. 


АНГЛІЯ 


Аб сакавіковах урачыстасьцях 
на стар. 10. 
Урачыстасьці ў Манчэстэры 
Беларусы з Манчэстэру і ваколіцы азначалі 
Сакавіковыя ўгодкі 4-га красавіка. Гэтага дня а. 
Аляксандар сьвятар БАПЦ адслужыў у англікан- 
скай царкве Службу Божую і малебень за Бела- 
русь і сказаў прынагаднае казаньне, а папалудні 
адбылася акадэмія ў мяйсцовым беларускім клю- 
бе. Акрамя беларусаў на акадэміі былі так-жа прад- 
стаўнікі ад украінскіх ваенных і маладняцкіх ар- 
ганізацыяў. 


глядзі рэпартаж 


АРГЭНТЫНА 


Першы раз на аргэнтынскіх хвалях этэру 

Згуртаваньне Беларусаў у Аргэнтыне азначы- 
ла сёлета 3б-ыя ўгодкі абвешчаньня незалежнась- 
ці Беларусі вельмі ўдалаю радыёперадачаю праз 
найважнейшую р аргэнтынскую радыёстанцыю 
«Эксцэльсіёр». Адбылася яна 26. Ш. і потым бы- 
ла паўторана 3 і б красавіка дзьвюмя іншымі ра- 
дыёстанцыямі. Праграма 'радыёперадачы складала- 
ся з зьмястоўнае прамовы К. Мерляка ў гішпан- 
скай мове і беларускіх песьняў з дыскаў. 

У рамах далейшае праграмы сьвяткаваньня 
нацыянальната дня а. Б. Арыйчык сьвятар УАПЦ 
адслужыў у украінскай царкве Службу Божую 
за Беларусь і прывітаў беларусаў з нацыянальным 
сьвятам, а папалудні адбылася 'акадэмія хоць і З 
небагатай праграмай. 


Харвацкая прэса аб Беларусі 
Паважная харвацкая газэта ў Аргэнтыне 
НЕЎАТЭ5КА зьмясьціла Ў Нр. 4 (148) і 5(149) 
у рубрыцы «Нашы саюзьнікі» вялікі інфармацый- 
ны артыкул К. Мерляка аб Беларусі. 


АЎСТРАЛІЯ 


З арганізацыйнага жыцьця 
Ф У Брісбане сёлета на пачатку сакавіка зар- 
ганізована Беларускі драматычны гурток і Ан“ 
самбль беларускае песьні і адразу распачата пад- 
рыхтоўку да першага выступленьня. 

Ф Ля азначэньня 36-ых угодкаў абвешчань- 
ня незалежнасьці Беларусі Згуртаваньне Бела- 
рускіх Вэтэранаў у Брысбане выдала спэцыяль- 
ны значок «Дар 25 Сакавіка» які прадавалі на 
сьвяточнай сходны 28. Ш. 

. “Ф У Адэляідзе 28. Ш. а. Шчурко сьвятар 
БАПЦ адправіў урачыстую Службу Божую за Бе- 
ларусь, а папалудні адбылася сходка мяйсцовых 
беларусаў, на якой інж. Трысмакаў прачытаў рэ- 
фэрат аб 25 Сакавіку. 

Ф У Пэрт для гзначэньне 36-ых угодкаў аб- 
вешчаньня незалежнасьці Беларусі адбылася 
агульная сходка сяброў з гораду і ваколіцы. Выс- 
лухаўшы рэфэрат Дуброўскага аб Сакавіковым 
акце і кароткую мастацкую частку, прысутныя 
наладзілі вечарыну. 


БЭЛЬГІЯ 


Гомілетычны лісток 
У душпастырскай працы на эміграцыі адною 
з найбольшых перашкодаў ёсьць расьсеяньне. 
Памоцнаю ў гэтай цяжкасьці можа быць рэлігій- 
ная прэса, але на вялікі жаль яна ў нас выйхо- 
дзіць велымі рэдка і таму каб памагчы сабе ў пра- 
цы рэктар Беларускае Каталіцкае Місіі ў Бэль- 
гіі а“. Францішак Чарняўскі пачаў ад 1. Ш. выда- 
ваць у Лювэне рэлігійны лісток «Слова Божае» ў 
якім падаюцца нядзеляшнія Эвангельлі і кароткія 
казаньні. Вітаем новае выдаветцва. 


З песьняй па Бэльгіі 

Карыстаючы з кароткае гасьціны ў Бэльгіі ве- 
дамага беларускага сьпевака баса Пётры Конюха 
Ансамбль беларускіх студэнтаў з Лювэну даў не- 
калькі канцэртаў для бэльгійцаў. Пры гэтым кож- 
ны канцэрт папераджала ўступнае слова а. Ро- 
бэрта ван Каувэлярта аб Беларусі. І так 14. ІШ. 
адбыўся канцэрт у манастыры айцоў Бэнэдык- 
тынцаў у Лювэне, 21. ПШ. -- у Говэрльскай кале- 
гі, дзе вучацца беларускія гімназісткі, 22. Ш. у 
Вялікай Ротондзе Лювэнскага Унівэрсытэту, а 23. 
Ш. у лягэры Арцэляр недалёка ад Антвэрпэну ў 
доме для старых. Усюды салі былі перапоўнены і 
гучныя воплескі слухачоў сьведчылі аб тых глы- 
бокіх перажываньнях, якія могуць даць людзям 
мэлёдыі беларускіх пасьняў і агляданьне беларус- 
кіх народных танцаў. 


36-ыя угодкі Сакавіковага Акту 

Беларусы з Лювэну і прадстаўнікі з іншых бе- 
ларускіх асяродкаў у Бэльгіі ладзілі сьвяткавань- 
не Нацыянальнага Дня 4-га красавіка. Раніцаю а. 
Аўгень сьвятар БАПЦ адправіў урачыстую Служ- 
бу Божую, якую ўшанаваў сваею прысутнасьцю 
Я. Э. Балеслаў Слосканс. А папалудні таго дня 
адбылася акадэмія ў Студэнцкім Доме. Адчыніў 
яе старшыня Беларускага Студэнцкага Згуртавань- 


ня і наступна пасьля песьні за паўшых у змагань- 
ні перадаў слова д-ру Б. Рагулі. Ён зрабіў кароткі 
агляд дасюлешняе дзейнасьці і асягненьняў бела- 
рускае эміграцыі і асабліва ўраду БНР, а ўканцы 
падчыркнуў неабходнасьць узмацненьня нашых 
радсу. На мастацкую частку злажыліся: выступ- 
леньне студэнцкага хору і солё П. Конюха. Ужо 
колькі раз чутае гэтым разам прысутныя слухалі 
з асаблівым настроем, бо і слухаць было што. За- 
кончылася акадэмія агульным адсьпяваньнем бе- 
ларускага нацыяльнага гымну. 


ГІШПАНІЯ 


25-га Сакавіка ў Мадрыдзе 

Беларускія студэнты ў Мадрыдзе не пашкада- 
валі стараньняў, каб годна ўшанаваць 36-ыя 
ўгодкі абвешчаньня незалежнасьці Беларусі. Ра- 
ніцаю 25. НІ. у калегіі Сьв. Якава а. Антоні-Матэй 
Вільлярэаль адправіў у калегіяльнай капліцы 
Службу Божую за беларускі народ. На багаслу- 
жэньні прысутнічалі прадстаўнікі адміністрацыі 
калегіі і прадстаўнікі ўсіх нацыянальных групаў 
студэнтаў калегіі, а дырэктар, ня могучы быць 
асабіста, прыслаў шчырае прывітаньне. Таго-ж 
дня ў часе між 2050 і 21 гадз. гішпанскае радыё 
перадало зьмястоўную аўдыцыю ў беларускай 
мове на хвалі 31,3 м. Гішпанская прэса падала на 


сваіх старонках кароткую зацемку аб гэпым 
сьвяткаваньні. 
Падзяка гішпанскім дзецям 
Як падаецца на іншым мейсцы, гішпанскія 


дзеці з дыяцэзіі Мондоньедо адаптавалі Беларусь, 
каб маліцца і ахвяроўваць за яе вызваленьне свае 
пабожныя і пакутныя ўчынкі. За гэты высокарод- 
ны чын гішпанскіх дзяцей прадстаўнікі беларускіх 
арганізацыяў у “Францыі і прадстаўнікі беларус- 
кага юнацтва выслалі ў Фэроль лісты з выяўлень- 
нем удзячнасьці і прызнаньня. 


З.Ш.А. 


З арганізацыйнага жыцьця 

Ф Сёмая Сэсія Рады БНР, вычарпаўшы наме- 
чаны парадак, зачыніла дня 4-га красавіка сваю 
працу. Гэта была адна з даўжэйшых сэсіяў; цяг- 
нулася яна аж 6 месяцаў, бо паседжаньні адбыва- 
ліся толькі раз, або два разы на тыдзень. За гэты 
час былі палагоджаны актуальныя праблемы і 
асягнена маналітнасьць Рады адносна ўсіх прын- 
цыповых пытаньняў унутранае і вонкавае палі- 
тыкі. 

Ф 3б-ыя ўгодкі абвешчаньня незалежнасьці 
Беларусі азначалі беларусы з Нью Ёрку і ваколіц 
дня 98. Ш. Раніцаю гэтага дня арх. БАПЦ Васілі 
адправіў Службу Божую і малебень за Беларусь, 
а папалудні адбылася ўрачыстая акадэмія з бага- 


с 15-- 


таю праграмай у салі Вашынгтон Ірвінг Гой скул. 
Сёлета беларусы з прыемнасьцю маглі сьцьвер- 
дзіць, што акадэмію ўшанавала нябывалгя да гэтага 
часу колькасьць прадстаўнікоў ад іншых народаў 
і перадусім ад згуртаваных у Парыскім блёку. Да 
прысутных прамаўляў прэз. М. Абрамчык. Ад бе- 
ларускіх і іншанацыянальных арганізацыяў было 
прыслана толькі прывітаньняў, што іх адчытаньне 
трывала больш гадзіны. Мастацкая частка акадэ- 
міі была добра падабрана і Ўдала выканана, на- 
глядна паказваючы ўсім прысутным, што бела- 
рускія творчыя сілы нявычарпальныя і воля няз- 
ломная; і дзякуючы ім беларусы нямінуча асяг- 
нуць ідэал, намечаны Актам 25 Сакавіка. 

Ф Стараньнямі Беларускага Інстытуту Навукі 
і Мастацтва і Навуковым Таварыствам Пр. Ска- 
рыны было наладжана 21. Ш. супольнае пасе- 
джаньне для ўшанаваньня памяці с. п. М. Равен- 
скага з нагоды першых угодкаў ягонае сьмерці. 


КАНАДА 


Беларускія радыёперадачы 

Актыў Згуртаваньня Беларусаў у Монтрэалі 
здабыў магчымасьць мець беларускія перадачы ў 
радыё СіБіСі і «Голас Канады». Першыя беларус- 
кія радыёаўдыцыі складаліся з выступленьняў 
мужчынскага хору і кароткіх гістарычных нары- 
саў на актуальныя тэмы. У праграме такіх аўды- 
цыяў адбылася спэцыяльная перадача 25. ІІ. на 
кароткіх хвалях 16.84 і 19,25 м. спэцыяльна пры- 
значаная для суродзічаў на бацькаўшчыне. 


НЯМЕЧЧЫНА 


Штодзенныя радыёперадачы 
Рэдакцыйная калегія беларускага сэктару пры 
радыёстанцыі «Вызваленьне» вядзе інтэнзыўную 
падрыхтоўку, каб пачынаючы ад 20-га траўня 
распачаць штодзенныя беларускія радыёпереда- 

чы на кароткіх хвалях 31 м.. 49 м. і іні. 


ФРАНЦЫЯ 


Сакавіковыя ўрачыстасьці 

Ф Трыццацьшостыя ўгодкі абвешчаньня неза- 
лежнасьці Беларусі азначалі беларусы з Парыжу 
і ваколіц 928. ІІ. Гэтага дня ў беларускай капліцы 
пры царкве Сан Сюльпіс рэктар Беларускае Ка- 
таліцкае Місіі ў Францыі адправіў урачыстую 
Службу Божую і сказаў казаньне аб любові да 
бацькаўшчыны. Папалудні таго-ж дня адбылася 
акадэмія ў салі Хрысціянскага Сындыкату. Гэтым 
разам саля была поўная. Беларускую ўрачыс- 
тасьць ўшанаваў сваею прысутнасьцю монс. Рюпп 
--- гэнэральны вікары для чужынцоў у Парыскім 
Архібіскупстве. Адчыніў акадэмію гэнэральны са- 
кратар АБРФ М. Наумовіч і пасьля малітвы «Ма- 
сгутны Божа» ў кароткіх словах выказаў значэнь- 

не Сакавіковага Акту ды прачытаў надасланыя 
прывітаньні. Потым прамаўляў монс. Рюпп -- яго- 
ныя шчырыя падбадзёруючыя словы надоўга аста- 
нуцца ў памяці прысутных. Даклад аб Сакавіко- 
вых падзеях прачытаў В. Міцкевіч. На мастацкую 
частку злажыліся дэклямацыі, выступленьні солё 
В. Жаўняровіча і сьпевы з дыскаў М. Забэйды- 
Суміцкага і Лювэнскага хору. 

Ф Беларусы з Ля Крэзо і ваколіц ладзілі 
сьвяткаваньне Сакавіковага Акту 21. ІІ. Раніцаю 
гэтага дня рэктар Беларускае Каталіцкае Місіі ў ў 
Францыі, а. Леў адправіў Службу Божую ў у цар- 
кве сьв. Карла і сказаў казаньне аб хрысціянскіх 
абавязках адносна бліжніх і бацькаўшчыны. 
Пасьля Службы Божае адбыўся супольны абед. 
У прыветнай сяброўскай атмасфэры і не агледзе- 
ліся, як трэба было сьпяшацца ў мэроўства, каб 
быць там на вызначаны час для акадэміі. У салі 
побач беларусаў сабраліся немалыя групы прад- 
стаўнікоў ад украінцаў і баўгараў. Акадэмію ад- 
чыніў старшыня мяйсцовае філіі АБРФ Б. Нагорны 
і перадаў слова М. Булызе. Ён з жаўнерскім за- 
палам прачытаў рэфэрат аб гісторыі Сакавіковага 
Акту. Пасьля рэфэрату віталі беларусаў з нацы- 
янальным сьвятам украінцы і баўгары. Дапоўніў 
іхныя прывітаньні а. Леў трыветам ад сяброў з 
Парыжу і коратка прадставіў сучасны стан бела- 
рускае вызвольнае справы. Потым Ю. Гасьцееў 
прачытаў цікавы рэфэрат аб угодках, што прыпа- 
даюць на Сакавік. Мастацкая частка акадэміі 
складалася з дэклямацыяў патрыятычных вершаў 
і сьпеваў. Асабліва шмат воплескаў назьбіралі 
найменшыя сьпевакі Янусь, Аня і Лёля. Закончы- 
лася акадэмія беларускім нацыянальным гымнам, 
але прысутныя не сьпяшаліся выходзіць з салі, 
дзе перажылі некалькі лепшых хвілінаў свайго 
жыцьця і дзе вытварыўся бадзёры і прыязны ка- 
строй. 

Ф У дэпартамантах Норд і Па-дэ-Калэ белару 
сы расьсеяны невялічкімі групамі, але для ўшана- 
ваньня 36-ых угодкаў абвешчаньне незалежнась- 
ці Беларусі, хто толькі мог, сьпяшаўся 28. ІІ. у 
Рубэ. Туды так-жа прыехаў з Бэльгіі а. Францішак 
Чарняўскі і адправіў Службу Божую за Беларусь, 
а папалудні таго дня адбылася акадэмія, на пра- 
граму якое злажыліся: малітва «Магутны Божа». 
рэфэрат на тэму дня, прамова а. Чарняўскага і 
нацыянальны гЫМн. 


Гадавы сход АБРФ ў філіі Норд 

Карыстаючы з нагоды Зьезду беларусаў у 
Рубэ 928. ІН. мяйсцовая філія Аб'еднаньня Бела- 
рускіх Работнікаў у Францыі адбыла свой гадавы 
сход. Пасьля справаздачы ўправы і намечаньня 
пляну працы на йдучы год выбрана новую Ўпра- 
ву Ў такім складзе: старшыня -- Я. Раманоўскі, 
сакратар -- Ул. Каштэлян, скарбнік -- Б. Пры- 
тыцкі. 





Гігесіецг: АБЬб І. Ноговсо. 


Абразкі з жыцьця 


АД ЗУХВАЛЬСТВА ДА РОСПАЧЫ 


Адзін малады чалавек, сын багатых бацькоў, 
не адмаўляў сабе нічога, задавальняючы ўсе свае 
пажаданьні. На галасы асьцярогі ён не зьвяртаў 
ніякае ўвагі. Калі аднойчы яму гаварылі, каб апа- 
мятаўся і падумаў аб сваёй душы, дык адказаў з 
усьмешкаю: «Я здаюся на сьвятога, які ёсьць усе- 
магутны, і ён неяк аба мне падбае». Тады яго 
спыталі: «Хто-ж гэта той сьвяты?» Малады чала- 
век сьмяючыся адказаў: «Божая міласэрнасьць». 
Так пражыў ён некалькі гадоў, аж аднаго дня рап- 
там паважна захварэў. Ягоны стан хутка пагор- 
шваўся і прыяцялі паслалі па сьвятара, а сам хво- 
ры адчуваючы хуткі канец пачаў рабіць рахунак 
сумленьня. Але калі ён толькі паважна глянуў у 
сваё сумленьне, перад вачыма сталі Ўсе ягоныя 
злочыны і бясчынствы. З жахам закрычаў хворы: 
«Што за страшэнны рэгістар грахоў; яму і канца 
няма». Страшэннае прыгнобленьне і неімаверны 
жах апанавалі яго і пакуль усьпеў прыйсьці сьвя- 
тар, хворы памёр з азнакамі роспачы. 


ДЗЕ КАНЧАЕЦЦА ЛЮДЗКАЯ МУДРАСЬЦЬ 


Барон фон Котвіц вялікі прыяцель белных 
аднойчы адведаў у Бэрліне агульнаведамага філё- 
зафа Фіхтэ (1762-1814). Філёзаф спачатку гля- 
дзеў на Котвіца згары. У часе гутаркі яны закра- 
нулі пытаньне малітвы і тады Фіхтэ заўважыў су- 
ха: «Дзіця моліцца, а мужчына хоча». На гэта 
адказаў Котвіц: «Прафэсар, я мушу пракарміць 
шэсьць сот дзяцей і часта ня ведаю, дзе Ўзяць 
для іх хлеба. Тады Ў мяне астаецца толькі адзін 
сродак: малітва да майго нябеснага Айца і Ён мне 
заўсёды памагае». Фіхтэ маўчаў некалькі хвілін 
і па ягоных шчоках скаціліся дзьве буйныя сьля- 
зіны. Апанаваўшы сябе, ён сказаў: «Любы барон, 
так далёка мая фалязофія не сягае». Перад сваею 
сьмерцю Фіхтэ прызначыў старога барона Котвіца 
на апякуна для свайго сына. 

Паводля а. Коха 


У АБАРОНЕ НАЙБОЛЬШАГА СКАРБУ 


У часе свае маладосьці сьв. Бэрнард падчас 
аднае прагулкі са сваімі сябрамі мусіў начаваць у 
адным замку. Гаспадыня замку, ачараваная ягонаю 
маладняцкаю сьвежасьцю, пастанавіла яго зьвесці 
і ноччу ўварвалася ў ягоны пакой. Бэрнард як ба- 
чыш апанаваў сябе і, усьведаміўшы палажэньне, 
пачаў голасна крычаць: «Злодзей, злодзей!» Зам- 
кавыя слугі хутка прыбеглі да пакою  Бэрнарда, 
але ўжо нікога нідзе не знайшлі, бо гаспадыня 
мігам уцякла ў свой пакой. Назаўтра сябры жарта- 
валі з Бэрнарда, што ён зладеяў прысьніў. На 


гэта Бэрнард адказаў паважна: «Пакіньце жарта- 

ваць, бо злодзей сапраўды быў у маім пакоі, але 

ён шукаў не маіх грошаў, толькі мае чэсьці», 
Паводля К. Голь «Маладосьць вялікіх людзей». 


ГІСТОРЫЯ ПАЎТАРАЕЦЦА. 


У 1923 г. калі сама разрасталася ў Савецкім 
Саюзе так званая «Жывая царква», адбылася 
зборка жывацаркоўнікаў у вёсцы Чыстоветка Хар- 
каўскае губ. на чале з жывацаркоўным сьвятаром 
у справе «чысткі сьвятых». 

-- Ці Сергія Раданежскага астаўляеце Ў 
сьвятых? -- пытаўся прадседнік зборкі. 

-- Выкінуць вон. Багаслаўляў цароў на кры- 
вавыя бойні! -- закрычалі «вернікі». 

-- А Іосіфа Белгародзкага як? 

-- Вон, памешчык, сын палкоўніка! 

Уканцы зборка вынесла рэзалюцыю: «Выкі- 
нуць з ліку сьвятых усіх так званых праваднікоў 
буржуазнага паходжаньня». («Последнія Новости» 
14 фев. 1923 г.). 


Нядаўна між беларусаў выявіліся прадаў- 
жалынікі «чысткі сьвятых». Што-ж гісторыя 
паўтараецца. 


ВЫМОЎНЫ ПАДАРУНАК. 


У часе нядаўнае хваробы папы Пія ХІІ тур- 
баваліся ягоным станам здароўя ня толькі каталі- 
кі, але і шматлікія іншаверцы. Між іншым у тым 
часе рабін з Кліўлянду (ЗША) Рудольф Розэн- 
таль выслаў у Ватыкан тэлеграму з жаданьнем 
хуткага выздараўленьня папы і пры гэтым далу- 
чыў чэк ад свайго прыяцеля Гэнрыха Палячка на 
93 даляры. Гэтая сума мела азначаць пашану да 
78 галоў жыцьця і 15 гадоў пантыфікату сучасна- 
га Сьвяцейшага Айца. 

Два гады таму той рабін быў у Рыме на 
аўдыенцыі ў Сьвяцейшага Айца і аўдыенцыя зра- 
біла на рабіна незацёртае ўражэньне. 


ПАШАНА ІМПЭРАТАРА ДА БАГАРОДЗІЦЫ 


Бізаетыйскі імпэратар Мгнуіл Комнэн (1143- 
1180) вяртаўся аднойчы Ў Канстантынопаль з пе- 
раможнае вайны ў Малой Азіі. У сталіцы рыхта- 
велі яму трыумфальнае спатканьне. Трыумфальны 
воз, прызначаны для імпэратара, аж зіхацеў ад 
серабра, золата і дарагіх кгменьняў. Але імпэратар 
ня сеў на гэты всз; ён паставіў туды ікону Божае 
Маці і Ўпрыгожыў яе вялікім напісам: «Неадоль- 
най Хаўрусьніцы і непераможнай Правалырцы 
імпэратараў!» І толькі за гэтым трыўмфальным 
возам Багародзіцы ехаў скромна імпэратар на бе- 
лым кані. 

